


# కార్మికలోకం

సెప్టెంబర్ 2005

మానవ పత్రిక

వెల: రూ.5



ఎల్ఐసీ స్వర్ణజయంతి



యూనియన్ బ్యాంక్ రజతోత్సవ సభ



ప్రజాశక్తితో ప్రధాని



అటకెక్కిన మహిళా బిల్లు



సెప్టెంబర్ 29 సమ్మె ఎందుకు?



CD

*With Best Compliments for Insurance Nationalisation Day*



# Presenting LIC's Golden Jubilee Policy **Bima Gold**



**A money-back plan with  
flexible premium payment options**

**Benefits : Money-back ★ Auto-cover ★ Loan facility**



**Life Insurance Corporation of India**  
**Nellore Division**

Insurance is the subject matter of solicitation

Please visit us at [www.licindia.com](http://www.licindia.com)



# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 20 సంఖ్య 9  
విడి ప్రతి వెల : రూ. 5  
సం||ర చందా : రూ. 50

## విషయ సూచిక

సంపాదకీయం	1
కవర్ స్టోరీ- సెప్టెంబర్ 29 సమ్మె...	3-5
డాక్టర్...డాక్టర్...	6
హక్కుల హరింపు	7
ఉద్యమ వార్తలు	8-10
అవీ-ఇవీ	11
యుజిఐ సిల్వర్ జూబ్లీ సభలు	13
బాలలోకం	14
అటకెక్కిన మహిళా బిల్లు	15
ఎల్ఐసి స్వర్ణ జయంతి	17
చిట్టివలస జ్యూట్ కార్మికుల విజయం	18
కథ- అమ్మతనం	20
వృత్తివిద్యలో రిజర్వేషన్	22
ఎల్లల కొమార దశలో ఫ్రెండ్ గా అమ్మ	23
బీడి కార్మికుల దేశవ్యాపిత సమ్మె	25
ఆశయాల దారిలో పాతికేళ్ల 'ప్రజాశక్తి'	26
సదా మీ సేవలో...	29
సినిమా-మంగళపాండే	30
కవితలు	31
ప్రపంచ యువజనోత్సవాలు	32

### మేనేజర్

## కార్మికలోకం

యన్.ఐ.ఐ. స్నేహక కేంద్రం, 1-1-60/4,

ఆర్గనైజేషన్ రోడ్, ముషీరాబాద్, హైదరాబాద్ - 20.

ఫోన్: 27612474 ఫ్యాక్స్: 27610128

### ఎడిటోరియల్ బోర్డు

ఎడిటర్: వై. సీద్దయ్య

సభ్యులు: పర్వ సత్యనారాయణ,  
ఎస్.వీరయ్య, ఆర్.సుధాభాస్కర్, పి.రోజా,  
పి.రాజారావు, పి.అజయ్ కుమార్

### మేనేజరియల్ బోర్డు

మేనేజర్: పి.రాజారావు

సభ్యులు: పర్వ సత్యనారాయణ,  
టి.ఎన్.వి.రమణ, అల్లూరి గోకేష్

## దూకుడుకు అడ్డుకట్టవేయాలి!

“సంకీర్ణ పరిమితులే కార్మిక సంస్కరణలకు అడ్డంకి”

“సంస్కరణలకు ఆటంకాలే అభివృద్ధికి అవరోధాలు”

- ప్రధాని మన్మోహన్ సింగ్.

ఏమిటి ఆపరిమితులు? ఆటంకాలు కల్పిస్తున్నదెవరు?

కేంద్రంలో నేడున్నది యుపిఎ సంకీర్ణ ప్రభుత్వం. అందుకే అది సంకీర్ణ ధర్మం పాటించాలి. కనీస ఉమ్మడి కార్యక్రమం (ఎన్సిఎంపి) ఆధారంగా సిపిఐ(ఎం), వామపక్షాలు సపోర్టునిస్తున్నాయి. ఆ కార్యక్రమాన్ని ఉల్లంఘించరాదన్నది వామపక్షాల డిమాండు. వారి ఆలోచనలను స్వీకరించడమే ఆకార్యక్రమం అమలుకు గ్యారంటీ.

ఒంటరిగా తినమరిగినవాడికి మందిలో ఉండటం బహుకష్టం. అనేక దశాబ్దాలపాటు ఏకఛత్రాధిపత్యంగా ప్రభుత్వం వెలగబెట్టిన కాంగ్రెస్ నాయకులకు ప్రస్తుత స్థితి మింగుడుబడటం లేదు. అధికారం కోసం వామపక్షాల అండకావల్సి వచ్చింది. కానీ ప్రభుత్వ విధాన రూపకల్పనలోనూ, అమలులోనూ వామపక్షాలు జోక్యం వుండరాదన్న కాంగ్రెస్ నాయకత్వ ధోరణి ప్రమాదకరం.

ఆడలేక మద్దెల ఓడు అంటున్నారు మన ప్రధాని. - అభివృద్ధికి ఆటంకమేమిటి? అన్న ప్రశ్నకు “సంస్కరణలకు ఆటంకాలే అభివృద్ధిని అడ్డుకుంటున్నాయ”ని ప్రధాని సమాధానం బాధ్యతారహితమైనది. సంకీర్ణంలోని భాగస్వామ్యపార్టీలు, ప్రధాన ప్రతిపక్షం బిజెపి ప్రపంచబ్యాంకు సంస్కరణలపై ఏకాభిప్రాయంతో వున్నాయి. మరి అభివృద్ధికి ఆటంకం ఎవరు? మిగిలింది వామపక్షాలే కదా?

వామపక్షాలు తమ విధానాలు అమలు జరపమని మన్మోహన్ సింగ్ ను వత్తిడి చేయడం లేదు. కాంగ్రెస్ దివాళాకోరు విధానాలనే ఏకపక్షంగా దేశంపై రుద్ద వద్దంటున్నాయి. యుపిఎ అంగీకరించిన కనీస ఉమ్మడి కార్యక్రమాన్ని ఉల్లంఘిస్తే ప్రభుత్వాన్ని ప్రశ్నిస్తున్నాయి. ఉద్యమిస్తున్నాయి. వామపక్షాల వైఖరిలో తప్పేమిటి? వారు సూచించే ప్రత్యామ్నాయాలు పాటిస్తే అభివృద్ధి సాధ్యమే!

విదేశీ పెట్టుబడులు, అత్యవసరమైనస్థితిలో, కార్మికసంస్కరణలు చేపట్టలేక పోయామని ప్రధాని వాపోతున్నారు. అందుకు తమ సంకీర్ణంలో ‘ఏకాభిప్రాయం లేదని వ్యధ చెందుతున్నారు. కార్మిక సంస్కరణలు అంటే? వారు పోరాడి సాధించుకున్న హక్కులను చట్టపరంగా రద్దుచేసి, ఏ హక్కులూ లేని బానిసలుగా మార్చటం.

గత పుష్కరకాలంగా పలుప్రభుత్వాలు ఈ దిశలో చేస్తున్న కుట్రలను కార్మికవర్గం ప్రతిఘటించింది. వారి పోరాటాలకు పార్లమెంటు లోపలా, బయట సిపిఐ(ఎం) వామపక్షాలు సంపూర్ణ మద్దతునిచ్చాయి. యుపిఎప్రభుత్వ పాలనలోనూ ఇదే పోరు సాగుతున్నది. స్వదేశీ, విదేశీయాజమాన్యాలు దేశచట్టాలను ఉల్లంఘించటంపై ప్రధాని నోరుమెదపకపోవటం దురదృష్టకరం. పాలకులవైఖరి పారిశ్రామికఅశాంతిని రగిలిస్తున్నది. గుర్గావ్ హోండాఘటనలు ఇందుకు తాజాతార్కాణం.


“పశ్చిమబెంగాల్ కు ఏది మంచిదో, దేశానికీ అదే జరగాలని వామపక్ష నాయకులు గమనించాల”ని ప్రధాని సన్నాయి నొక్కులు నొక్కారు. విదేశీ పెట్టుబడుల కోసం అక్కడ ప్రభుత్వం ప్రైవేటీకరణలు జరుగుతున్నట్లు, కార్మిక హక్కులు నీరుగార్చే చర్యలకు పాల్పడుతున్నట్లు ఆరోపించటం అర్థరహితం.

ప్రపంచీకరణ అనుకూల శక్తుల వత్తిడికి యుపిఎ లొంగిపోతున్నది. ఆ మేరకు కనీస ఉమ్మడి కార్యక్రమాన్ని దూకుడుగా ఉల్లంఘిస్తున్నది. వామపక్షాలపై రుసరుసలాడుతున్నది. దీనిని ప్రజలు గమనిస్తున్నారు. సెప్టెంబరు 29 సమ్మెతో పాలకుల దూకుడుకు అడ్డుకట్ట వేయాలి. అందుకే ఆ సమ్మెను జయప్రదం చేద్దాం...



# మూల్యం

వివిధ పత్రికల  
సౌజన్యంతో





# సెప్టెంబర్ 29 సమ్మె? ఎందుకు?

(2005 ఆగస్టు 14న హైదరాబాద్‌లో జరిగిన మధ్యతరగతి ఉద్యోగుల సదస్సులో సిబిటియు అఖిల భారత కార్యదర్శి డబ్ల్యు.ఆర్.వరదరాజన్ చేసిన ఉపన్యాస సారాంశం...)

**2004** ఎన్నికలు దేశంలోని శ్రామికవర్గానికి ఉపశమనం కలిగించాయి. ఆ ఎన్నికలకు ముందు కార్మికులు సమ్మెహక్కుపై సుప్రీంకోర్టు తీర్పుపై పెద్ద పోరాటాలు చేశారు. ఈ సంఘటన ఎన్డీయే ప్రభుత్వ ఓటమికి దారితీసింది.

బిజెపి ఎకైక పెద్దపార్టీహోదా కోల్పోయింది. పలు రాష్ట్రాలలో కాంగ్రెస్‌ను ప్రజలు ఓడించారు. సిపిఐ(ఎం) 3వ పెద్ద పార్టీగా ఆవిర్భవించింది. వామపక్ష సంఘటన 64 సీట్లతో కీలక స్థానంలో నిలిచింది. సెక్యులర్ ప్రభుత్వం ఏర్పడాలన్న ప్రజల ఆకాంక్షకు అనుగుణంగా యుపిఎ ప్రభుత్వం ఏర్పడింది.

యుపిఎ కూటమికి కనీస ఉమ్మడి కార్యక్రమం ప్రాతిపదికపై వామపక్షాలు బయట నుండి మద్దతునిస్తున్నాయి. అలాంటి ప్రభుత్వం ఏర్పాటును శ్రామికవర్గం సహజంగానే ఆహ్వానించింది. నిత్యం మతోన్మాద చర్యలతో, కార్మికవర్గ ఐక్యతకు నష్టం కలిగించే ఎన్డీయే కంటే యుపిఎ సెక్యులర్ ప్రభుత్వమే మేలని ఆశించారు.

అదే సమయంలో పాలక కాంగ్రెస్, బిజెపి, టిడిపి ఆర్థిక విధానాలను కార్మికవర్గం మరిచిపోరాదు. పార్టీలు, నాయకులు, వాటి జండాలు వేరు. కానీ ఆర్థికవిధానంలో వాటి అజండా ఒక్కటే. అదే ప్రపంచబ్యాంకు సంస్కరణల ఎజండా.

ఈ విధానాలను ప్రవేశపెట్టిందే కాంగ్రెస్ పార్టీ. ఆ పార్టీ అకస్మాత్తుగా ఆ విధానాలను మార్చుకుంటుందని మనం ఆశించలేం. అందుకే వామపక్షాల వత్తిడితో “కనీస ఉమ్మడి కార్యక్రమం” ప్రతిపాదన వచ్చింది. వామపక్షాలు యుపిఎకు షరతులతోకూడిన మద్దతునిచ్చాయి. ఎన్‌సిఎంపికి కట్టుబడి వున్నంతకాలం యుపిఎకు మద్దతు కొనసాగిస్తామని లెఫ్ట్ ప్రకటించింది.

★★★

కేంద్రంలో యుపిఎ 15నెలల పాలన పూర్తయింది. దేశంలో ఆర్థిక సంక్షోభం తీవ్రమవుతున్నది. రైతాంగం, చేనేత కార్మికుల ఆత్మహత్యలు కొనసాగుతున్నాయి.

## జంట ప్రమాదాలు :

మనదేశం ఎదుర్కొంటున్న జంట ప్రమాదాలను కార్మికవర్గం గుర్తించాలి. 1.మతోన్మాద ప్రమాదం 2. ప్రమాదకరమైన ప్రపంచబ్యాంకు విధానాల కొనసాగింపు.

గత ఎన్నికలలో మతోన్మాద శక్తులు బలహీనపడ్డాయి. అవి పూర్తిగా నశించిపోలేదు. ఆ శక్తులు దెబ్బతిన్న విషనాగుల్లా వున్నాయి. ఇప్పటికీ అవి మతోన్మాద విషాన్ని చిమ్ముతున్నాయి. వాటి ప్రమాదంపట్ల కార్మికవర్గం అప్రమత్తంగా ఉండాలి.

ఈ కాలంలో ప్రపంచబ్యాంకు ఆర్థిక విధానాలను మరింత ప్రమాదకరంగా యుపిఎ ప్రభుత్వం ముందుకు తెస్తున్నది. చైతన్యవంతమైన కార్మికశ్రేణులు మాత్రమే సామాజిక మార్పుకు



కట్టుబడి వున్నాయి. పరిపూర్ణమైన వర్గచైనత్వంతో కూడిన కార్మిక ఉద్యమాన్ని పెట్టుబడిదారీ వ్యవస్థలో నిర్మించటం తేలికకాదు. వర్గపోరాటాలే సామాజిక మార్పుకు ఏకైక మార్గం.

### శాశ్వత శతృవు

శ్రామికవర్గానికి శాశ్వత శతృవు ఎవరు? సామ్రాజ్యవాదం. భారతదేశంలో కార్మికోద్యమం ఒంటరిగా లేదని మనం గమనంలో ఉంచుకోవాలి. సామ్రాజ్యవాద ప్రపంచీకరణకు వ్యతిరేకంగా ప్రపంచ వ్యాపిత ప్రతిఘటనలో భాగమే మన ఉద్యమం.

ఆరు సంవత్సరాల ఎన్టీయే పాలనపట్ల సామ్రాజ్యవాదులు సంతృప్తిగా ఉన్నారు. ఆ కాలంలో సంఘపరివార్ శక్తులు సామ్రాజ్యవాదుల కనుసన్నలలో నడిచాయి. మతోన్మాదచర్యలతో సామ్రాజ్యవాద ప్రమాదంవైపు ప్రజలదృష్టి మళ్ళకుండా చేయగల్గారు. స్వతంత్ర భారత చరిత్రలో వాజ్ పేయి ప్రభుత్వం మాత్రమే సామ్రాజ్యవాదానికి ఎర్రతివాచీ పరచి ఎల్లవేళలా స్వాగతించింది.

భారత ప్రజలు, కార్మికవర్గం సామ్రాజ్యవాద వ్యతిరేక చైతన్యం కలిగివున్నారు. ఇక్కడి ప్రభుత్వాలు సామ్రాజ్యవాదాన్ని నిలువరించే చర్యలు చేపట్టాలని వారు కోరుకుంటున్నారు. పొరుగు దేశాలతో భారత్ కు సత్సంబంధాలు కోరుకుంటారు. 'జాతీయ కనీస ఉమ్మడి కార్యక్రమం'లో సామ్రాజ్యవాదం ప్రస్తావనే లేదు. యూపిఎ స్వతంత్ర విదేశాంగ విధానం అవలంబిస్తుందని మాత్రమే పేర్కొన్నారు.

ఈ మధ్య మన ప్రధాని అమెరికా పర్యటించారు. అంతకు ముందే అమెరికాలో రక్షణ ఒప్పందంపై సంతకాలు జరిగాయి. మన దేశంలోని అణువిద్యుత్ ఉత్పత్తికేంద్రాల వంటి పౌరఅణుక్షేత్రాలను అంతర్జాతీయ సంస్థల తనిఖీలకు మన ప్రభుత్వం అంగీకరించింది. ఎందుకు? అమెరికా నేతృత్వంలో 'క్లబ్ ఆఫ్ డెమోక్రసీస్' నడుస్తున్నది. అందులో భారత్ చేరుతున్నట్లు ప్రధాని ప్రకటించారు. తద్వారా చైనా, క్యూబా, వియత్నాం, ఉత్తర కొరియాల వ్యతిరేక కూటమిలో భారత్ చేరటం ఆందోళనకరం.

డబ్ల్యుటి దోహా చర్చల సందర్భంగా సామ్రాజ్యవాదుల దుష్ట పథకాలకు వ్యతిరేకించేందుకు జి-20 భారత్ చేరింది. కానీ సామ్రాజ్యవాదులు కోరినవిధంగా పేటెంట్ చట్టానికి ఎన్టీయే ప్రభుత్వం నవరణలు ప్రతిపాదించింది. ఈ నవరణలు పార్లమెంటు ముందుకు రాకముందే ఎన్టీయే ఓటమి పాలయింది. అదే సవరణను యూపిఎ ప్రభుత్వం పార్లమెంటు ముందుంచింది. వామపక్షాల వత్తిడిపై ప్రమాదకరమైన ప్రతిపాదనలు విరమించుకుంది. మార్పు చేసింది.

ఆర్థిక మంత్రి చిదంబరం ప్రైవేటీకరణకు కొత్త అర్థం చెబుతున్నారు. ప్రభుత్వరంగ సంస్థలలో కేంద్ర ప్రభుత్వం షేర్లు 100 నుండి 51%కు అమ్మేస్తారట. అది ప్రైవేటీకరణ కాదంటున్నాడు. విదేశీ సంచార్ నిగమ్ (విఎస్ఎస్ఎల్)ను యాజమాన్యాన్ని టాటాలకు అప్పగించారు. నుజికి యాజమాన్యాన్ని జపాన్ కు దఖలు పరిచారు. ఎన్టిపిసి 5.25శాతం, జాతీయ బ్యాంకుల్లో 30%, బిహెచ్ఐఎల్లో 10% షేర్లు అమ్మకానికి పెట్టారు. ఆ డబ్బును సామాజిక సేవలకు

ఖర్చు పెడతామంటున్నారు. ఆ మార్గంలో రూ.75వేల కోట్లు కూడగట్టి షేర్ మార్కెట్ కు తరలించాలన్నది వారి లోగుట్టు. ఈ ప్రతిపాదనలు ఎన్.సి.ఎం.డి.కి ఉల్లంఘనలు. యూపిఎ అనుచిత వైఖరికి నిరసనగా కో-ఆర్డినేషన్ కమిటీసమావేశాలను వామపక్షాలు తాత్కాలికంగా ఉపసంహరించు కున్నాయి. ఆతర్వాతే నవరణల షేర్లు అమ్మబోమని చిదంబరం ప్రకటించారు.

### ప్రభుత్వ ఆదాయం ఎందుకు పడిపోయింది

ప్రపంచంలో వలు దేశాలతో పోల్చితే భారత్ లో సంపన్నులు చెల్లించే పన్నుల రేటు తక్కువగా వుంది. ఈ సంస్కరణల కాలంలో ఆ మొత్తం మరింత తగ్గింది. తద్వారా లక్ష 25వేల కోట్లు రూపాయల ప్రభుత్వ ఆదాయం తగ్గింది. ఒక సాధారణ ఉద్యోగి ఆదాయం వన్ను 30% కాగా, పెట్టుబడిదారుల పన్నురేటు 35 నుండి 30%కు యూపిఎ తగ్గించింది.

### ఆదాయం పెంపుకు మూడు ప్రతిపాదనలు:

1. బహుళజాతి సంస్థలు, కంపెనీల పన్నులు బకాయిలు-రూ.1,65,000 కోట్లు. ఈ మొత్తాలను వసూలు చేయాలి. 2. జాతీయ బ్యాంకులకు సంపన్నులు ఎగనామం పెట్టిన (ఎన్టీయేలు) లక్ష కోట్ల రూపాయలు. ఈ మొత్తంనుండి గత ఐదు సంవత్సరాలలో 54వేల కోట్లు రద్దుచేశారు. ఈ దుబారాను వ్యతిరేకించాలి. 3. నల్లధనం కేంద్ర ప్రభుత్వ వార్షిక బడ్జెట్ మొత్తంకంటే ఎక్కువగా వుంది. (రూ.12లక్షల కోట్లకుపైనే) ఈ మొత్తాలను వెలికితీయాలి.

పెట్రోలియం ఉత్పత్తుల ధరలు ఎన్టీయే ప్రభుత్వం 24సార్లు పెంచింది. యూపిఎ 2 సార్లు పెంచింది. అంతర్జాతీయంగా ధరలు పెరిగాయన్న సాకుతో మరోసారి పెంచుతామంటున్నారు. ఈ వంకతో ప్రభుత్వం కస్టమ్స్, ఎక్సయిజ్ పన్నులను పెంచి ప్రజలపై అధిక భారం వేస్తున్నారు. వంటగ్యాస్, కిరోసిన్ పై సబ్సిడీని పూర్తిగా ఎత్తేస్తామంటున్నారు.

❖ సాధారణ ప్రజలపై పన్నుపోట్లు, బడ్జెట్ భారాలు. అదే సంపన్నులకు రాయితీలు, ప్రోత్సాహకాలు.

ఉపాధి గ్యారంటీ బిల్లు ఎట్టకేలకు పార్లమెంటులో పాసయింది. అయితే ఈ బిల్లుకు పరిమితులున్నాయి. 200ల జిల్లాలోని గ్రామీణ ప్రాంతాలలోనే అమలుపరుస్తారు. రూ.60లే కనీసవేతనం. రాష్ట్రాలు ఈ స్కీంలో 10% భరించాలన్న షరతు విధించారు. పోరాడి ఈ చట్టాన్ని అమలు చేయించుకోవాలి.

ఎఫ్ డిఐలు: వామపక్షాల అభ్యంతరాలను ఖాతరు చేయకుండా టెలికం, పౌరవిమానయానం తదితర రంగాలలో ప్రవేశపెట్టారు. బిజెపి చిదంబరాన్ని బలపరిచింది. ఇంకా గనులు, చిల్లర వ్యాపారం, పెన్షన్ రంగాలలో ప్రవేశానికి అంగీకారం తెచ్చారు. మన ఖనిజ సంపదను కొల్లగొడతాయి. మన ఉపాధి అవకాశాలు దెబ్బతింటాయి.

❖ ప్రజానుకూల విధానాలు అమలు పరిచేలా ప్రభుత్వంపై వత్తిడి తేవాలి. పాలకుల వైఖరిని మార్చాలి.

❖ ప్రజలను, కార్మికవర్గాన్ని అందుకు సన్నద్ధం చేయాలి.

❖ ప్రజల స్థాయి నుండే ప్రతిఘటనను నిర్మించాలి. సెప్టెంబరు 29 సమ్మెను జయప్రదం చేయాలి.





## పెన్నగర్లకు జీవించే హక్కు లేదా?

**జీవించే హక్కు లేదా?**

పెన్నన్ ఖర్చు బడ్జెట్ కు గుదిబండగా మారిందని కేంద్ర, రాష్ట్ర ప్రభుత్వాల వాదన. వేలాది కోట్ల రూపాయలు ఉద్యోగుల పెన్నన్ కు ఖర్చు చేస్తే, అభివృద్ధి కార్యక్రమాలకు ఏమీ మిగలదని ప్రచారం. గతంలోని కంట్రీబ్యూటరీ పి.ఎఫ్. (ప్రభుత్వవాటా) స్థానంలో పెన్నన్ ఇస్తున్న నిజాన్ని అవి దాచి పెడుతున్నాయి.

ప్రభుత్వాలు తమ వాటా పి.ఎఫ్.ను ప్రతినెలా పెన్నన్ ఫండ్ కు జమ చేసి ఉంటే బడ్జెట్ నుండి పెన్నను ఖర్చును భరించాల్సిన అవసరం ఎందుకు వచ్చేది?

కొత్త స్కీం ప్రకారం ఉద్యోగుల నుండి వసూలు చేసే పెన్నన్ ఫండ్ ను షేర్ మార్కెట్ లో పెట్టుబడులు పెడితే లాభాలు బాగా వస్తాయని ప్రచారం చేశారు. ఇప్పుడేమో అసలుకి, లాభాలకి ఎటువంటి హామీ లేదని ఏకంగా బిల్లులోనే పెట్టారు. పాత పద్ధతిలో పదవీ విరమణ పిదప ప్రతినెల ఇంత పెన్నన్ వస్తుందని ఉద్యోగులకు గ్యారంటీ ఉంది. ఇప్పుడు అది లేదు. జిపిఎఫ్ తీసేశారు. పెన్నన్ కు గ్యారంటీ లేదన్నారు. రిటైరయిన తరువాత ఉద్యోగులకు జీవించే హక్కు లేదా?

**అందర్ని ముంచుతారు.**

కొత్తగా చేరే వారికి పరిమితం చేయకుండా నూతన పెన్నన్ స్కీంను సర్వీసులో వున్న ప్రభుత్వ ఉద్యోగులందరికీ వర్తింపజేయాలని ప్రపంచబ్యాంకు సిఫార్సు చేసింది. ప్రభుత్వం ప్లాను ప్రకారం వ్యవహరిస్తున్నది. ముందు చట్టం తెచ్చి తర్వాత అందర్ని దాని కిందికి తెస్తోంది. పారిశ్రామిక, వాణిజ్య, అసంఘటితరంగాలకు ఉన్న ఎంప్లాయిస్ పెన్నన్ స్కీం (ఇపిఎన్) ఆర్థికంగా నిలదొక్కుకుని కొనసాగలేదని ప్రభుత్వం అప్పుడే సన్నాయి నొక్కులు నొక్కింది. వీరందర్ని రాబోయే రోజుల్లో నూతన పెన్నన్ స్కీం కిందికి నెట్టేస్తారు. ఇవన్నీ పోయి తరువాత స్వతంత్ర (మినహాయింపు పొందిన) పిఎఫ్ ట్రస్టులు నిర్వహించే పెన్నన్ స్కీంలను విడిగా వుంచరు.

పెన్నన్ బిల్లు సంఘటిత, అసంఘటితరంగ కార్మికులందరికీ నష్టం చేస్తుంది. ఈ బిల్లును ప్రతిఘటించి ఓడించాలి.

**ఎవరు మనవైపు?**

కాంగ్రెసు, తెలుగుదేశం, టీఆర్ఎస్, బిజెపిలు ఉద్యోగి వ్యతిరేక పెన్నను బిల్లుకు మద్దతునిస్తున్నాయి. పెన్నన్ ఫండ్స్ షేర్ మార్కెట్ లోకి వస్తే కోట్లాది మంది జేబుకొట్టి టాటా, రిలయన్సు వంటి సంస్థలు, విదేశీ ఫైనాన్స్ కంపెనీలు బాగుపడతాయి. వీరందరికీ మద్దతునిచ్చే పార్టీలు పెన్నను బిల్లును బలపరుస్తున్నాయి. వామపక్షపార్టీలు మాత్రమే పెన్నన్ బిల్లును పూర్తిగా వ్యతిరేకిస్తున్నాయి.

**అంతర్జాతీయ అనుభవం**

పెన్నన్ ఫండ్ ను ప్రైవేటీకరించిన అర్జెంటీనా, చిలీ దేశాల్లో చేదు అనుభవాలు వచ్చాయి. ఈ దేశాల్లోకి అమెరికన్ ఫైనాన్స్ పెట్టుబడులు పెన్నన్ ఫండ్స్ లోకి వచ్చి లాభాలు దండుకుని వెళ్ళి పోయాయి. కార్మికుల పొదుపు ఆవిరయి పోయింది. ఈ సంస్కరణలకు వ్యతిరేకంగా దక్షిణ అమెరికా ఖండమంతా పెద్ద పోరాటాలు జరిగాయి. అర్జెంటీనాలో సమ్మెలు అనేకం చేసి దేశ రాజధానిని దిగ్బంధనం చేశారు. పోరాటాల ఫలితంగా అమెరికాకు మద్దతు ఇచ్చే ప్రభుత్వాలు అధికారం కోల్పోతున్నాయి. ఆరు దేశాల్లో సంస్కరణలను వ్యతిరేకించే వామపక్ష పార్టీలు అధికారంలోకి వచ్చాయి. ఐరోపా ఖండంలో పెన్నన్ సంస్కరణలకు వ్యతిరేకంగా దేశవ్యాప్త సమ్మెలు చేస్తున్నారు. 2002 నుండి వరుసగా జరుగుతున్న సమ్మెలు ఫ్రాన్స్, ఇటలీ దేశాలను కుదిపివేస్తున్నాయి.

**సెప్టెంబరు 29 సమ్మె జవాబు కావాలి**

పెన్నను ప్రైవేటీకరణ బిల్లును ఉపసంహరించాలని సెప్టెంబరు 29 సమ్మె ప్రధాన డిమాండ్ గా ఉంది. కార్మికులు, ఉద్యోగులందరికీ చేటు తెచ్చే పెన్నను సంస్కరణలను వెనక్కి గొట్టాలి. సెప్టెంబరు 29 సమ్మెను జయప్రదంగా నిర్వహించటం దీనికి మార్గం.

■ **పి.అజయ్ కుమార్**

**“ఘర్షణ లేకుండా ఏకాభిప్రాయం, సహకారం, సంప్రదింపుల ద్వారా**


యాజమాన్య-కార్మిక సంబంధాలు నెలకొల్పబడతాయి. అన్ని ప్రతిపాదనలపై త్రైపాక్షిక సంప్రదింపుల కోసం చైతన్య పూర్వక ప్రయత్నం చేస్తాం”. ఇది కనీస ఉమ్మడి ప్రణాళికలో యుపిఎ ప్రభుత్వం చేసిన వాగ్దానం.

కానీ ఆచరణలో ఏమయింది? బ్రేడ్ యూనియన్లు, ఉద్యోగ సంఘాలతో చర్చించకుండా యుపిఎ ప్రభుత్వం ప్రమాదకర పెన్నన్ బిల్లును లోక్ సభలో ప్రవేశపెట్టి చేసిన వాగ్దానాన్ని ఉల్లంఘించింది. “చందాదారుని పెట్టుబడులు, లాభాలకు షేర్ మార్కెట్ ఆధారం తప్పిస్తే వాటికి ఎటువంటి హామీ ఉండదు”. యుపిఎ ప్రభుత్వ పెన్నను బిల్లులోని సెక్షన్ 20 చెప్పతోంది.


మన పెన్నను, పి.ఎఫ్. నిధులతో విదేశీ ఫైనాన్సు కంపెనీలు వ్యాపారం చేసుకునే అవకాశం కల్పించాలని ప్రపంచబ్యాంకు షరతు పెట్టింది. పెన్నన్ ఫండ్స్ లోకి విదేశీ పెట్టుబడులను అనుమతిస్తామని, విదేశీ మార్కెట్లకి ఈ ఫండ్స్ తరలించవచ్చని ప్రభుత్వం ప్రకటించడానికి ఇదే కారణం.

“రాష్ట్రంలో పెన్నన్ సంస్కరణల కోసం ప్రపంచబ్యాంకు ఒక నివేదిక తయారు చేస్తుంది” (రాష్ట్ర ప్రభుత్వం కుదుర్చుకున్న ఒప్పందం -ఎపిఇఆర్పి-ఎన్నెగర్ 11లో 2వ పేజీ). పెన్నన్ సంస్కరణలు ప్రపంచబ్యాంకు ఆదేశితాలు. విదేశీ, స్వదేశీ పెట్టుబడిదారులకు మేలు, కోట్లాదిమంది కార్మిక-ఉద్యోగులకు తీవ్ర నష్టం చేస్తాయి.





# నడివయస్సు మహిళలకు సమతుల్యహారం



**మె**నోపాజ్ వల్ల వచ్చే ఎముకల క్షీణతను అలోండ్రోనేట్ అనే మందు నివారిస్తుంది. ఇది బయోఫాస్ఫోనేట్స్ అనే మందుల వర్గానికి చెందుతుంది. ఇది ఎముకల భగ్గుతను నివారిస్తుంది. ఎముకలు చిట్టిపోకుండా కాపాడుతుంది. ఎముకల పుష్టిని పెంచుతుంది. ఈ మందును ఎముకల బోలు వ్యాధి నివారణకు, చికిత్సకు కూడా ఉపయోగించవచ్చు. అయితే దీనిని వైద్యుని సలహామేరకు మాత్రమే వాడాలి. గుండె జబ్బు, గుండెపోటు నివారించేందుకు ఈ క్రింద సూచించిన నివారణోపాయాలు పాటించాలి.

**పొగత్రాగకూడదు.** నిత్యం వ్యాయామం చేయాలి. పండ్లు, కూరగాయలు ఎక్కువగా తినాలి. సార్డెన్, షిల్ఫిష్ లాంటి మత్స్యహారం తీసుకోవాలి.

**రక్తంలో కోలెస్ట్రాల్ పరిమాణం పరిమిత పరిధిలో ఉండేటట్లు చూసుకోవాలి.** ఫోలిక్ యాసిడ్, విటమిన్ బి6, బి12 అధికంగా లభ్యమయ్యే ఆహార పదార్థాలు తినాలి.

**యాంటి ఆక్సిడెంట్ అధికంగా ఉండే ఆహారం తీసుకోవాలి.** ఇవి ఫ్రీ ర్యాడికల్స్ దాడి నుండి కాపాడుతాయి.

## ▶ ఫ్రీ ర్యాడికల్స్ అంటే ఏమిటి?

ఇవి శరీరంలో ఉండే కొన్ని పదార్థాలు. ఇవి మన శరీరంలోని మిగతా పదార్థాల మీద దాడి చేసి వాటి వద్దనున్న శక్తి హరించి సంతృప్తి పడే స్వభావం కలవి. ఫ్రీ ర్యాడికల్ దాడి కోసం ఎప్పుడూ ఇతర కణ సముదాయాల అన్వేషణ లో ఉంటాయి. అవి చాలా చంచల స్వభావం కలవి. తమ స్వరూపంలో ఒక్క సెకను కూడా ఉండవు. అవి తమ నిజాకారంలో ఉండడం కోసం అవి ఇతర కణాల మీద దాడిచేసి వాటి శక్తిని హరించుకుంటాయి. ఈ చర్య వల్ల అవి ఇతర కణాలకు హాని కలుగజేస్తాయి. దీనివల్ల దాడికి గురైన కణాలు వాటి శక్తిని కోల్పోతాయి. అవి కోల్పోయిన శక్తి కోసం

ఇతర కణాల మీద దాడి ప్రారంభిస్తాయి. ఈ చర్య ప్రతిచర్యల ఫలితంగా ఒక నిరంతర ప్రక్రియగా పరిణామం చెంది శరీరానికి హాని కలుగుతుంది.

## ▶ ఫ్రీ ర్యాడికల్ ఎలా ఉత్పన్నమౌతాయి? :

మన శరీరం లోపల నిత్యం అనేక నిర్మాణాత్మక ప్రక్రియలు జరుగుతుంటాయి. ఫ్రీ ర్యాడికల్స్ ఈ చర్యలు సంభవించే సమయం లో ఉత్పన్నమౌతాయి. ఉదాహరణకు మనం శ్వాస తీసుకుంటున్న సమయంలో ఆక్సిజన్ మన శరీరంలో ప్రవేశిస్తుంది. ఈ ఆక్సిజన్, మనం తీసుకునే ఆహారంలో జరిపే చర్యల ఫలితంగా శక్తిని అందజేస్తుంది. ఈ చర్యలో ఉత్పన్నమయ్యే ఉత్పత్తి పదార్థమే ఫ్రీ ర్యాడికల్స్. అవే కాక ఈ క్రింద పేర్కొన్న వాటి ద్వారా కూడా ఫ్రీ ర్యాడికల్స్ ఉత్పత్తి కావచ్చు.

**ఎండ/ సూర్యరశ్మి మెటారు వాహనాల నుంచి వచ్చే విషవాయువులు, సిగరెట్ పొగ, మద్యపానం, మానసిక వత్తిడి, ఆహారం, యాంటి ఆక్సిడెంట్స్ మన శరీరాన్ని ఫ్రీ ర్యాడికల్స్ నుంచి కాపాడుతాయి.**

## ▶ యాంటి ఆక్సిడెంట్స్ అంటే ఏమిటి:

మన శరీరం యాంటి ఆక్సిడెంట్స్ అనబడే కొన్ని సహజ రక్షణ పదార్థాలను ఉత్పత్తి చేస్తుంది. అవి మనల్ని ఫ్రీ ర్యాడికల్స్ ద్వారా కలిగే హాని నుంచి కాపాడుతాయి.

## ▶ ఫ్రీ ర్యాడికల్స్, యాంటి ఆక్సిడెంట్స్ మధ్య పోటీ:

ఫ్రీ ర్యాడికల్స్, యాంటి ఆక్సిడెంట్స్ బాల్యం నుంచే శరీరంలో ఉత్పత్తి అవుతాయి. వయస్సు పెరిగేకొద్దీ, ఫ్రీ ర్యాడికల్స్ కూడా ఎక్కువవుతాయి. యాంటి ఆక్సిడెంట్స్ ఉత్పత్తి, ఫ్రీ ర్యాడికల్స్ ఉత్పత్తితో పోటీ పడలేదు. దీనివల్ల శరీరంలో ఒక అసమానత సంభవిస్తుంది. ఫ్రీ ర్యాడికల్స్ గుండె జబ్బుతో సహా అనేక రోగాలకు కారణమయ్యే అవకాశం ఉన్నది.

## ▶ యాంటి ఆక్సిడెంట్స్ లభించే మూల పదార్థాలు:

యాంటి ఆక్సిడెంట్స్ మనం తినే ఆహారంలో లభ్యమవుతాయి. అవి ముఖ్యంగా విటమిన్లు, ఖనిజధాత పదార్థాలలో ఉంటాయి. యాంటి ఆక్సిడెంట్స్ సమృద్ధిగా ఉండే ఆహారం తీసుకోవచ్చు. లేదా వీటి వ్రత్యామ్నాయ పదార్థాలనైనా తీసుకోవచ్చు. అవి గుండెజబ్బు, క్యాన్సర్, కీళ్ళవ్యాధి వంటి వ్యాధులను నివారించడంలో సహకరిస్తాయి. గుండె జబ్బుని నివారించే ముఖ్యమైన విటమిన్లు, ఖనిజధాతువులు, యాంటి ఆక్సిడెంట్స్. ఇవి: ఫోలిక్ ఆమ్లము, విటమిన్ బి6, బి12, సి, ఇ జింక్ సెలెనియం.

## ▶ యాంటి ఆక్సిడెంట్స్ లభ్యమయ్యే ఆహార పదార్థాలు:

**ఫోలిక్ ఆమ్లం:** పాలకూర, బ్రెడ్, పప్పు దినుసులు, పాలు, కోడి మాంసం.

**విటమిన్ బి6 :** క్యాబేజి, పాలు, గోధుమలు, గుడ్లు.

**బి12 :** పాలు, ఛీజ్, గుడ్లు, సీమపంది మాంసం.

**సి :** ఆమ్రస ఫలాలు, బంగాళదుంపలు, తాజా కూరగాయలు, పాలు, మిరియాలు.

**ఇ :** వెజిటబుల్ ఆయిల్, నట్స్.

**జింక్:** పచ్చబర్రాణి, పాలకూర, లెంటిల్స్.

**సెలెనియం:** ధాన్యపు గింజలు, పొద్దు తిరుగుడు గింజలు, మాంసం, కోడి, గుడ్లు, సముద్రపు చేపలు.

**ఎముకలు, కీళ్లు వ్యాధి నివారణోపాయాలు:** వత్తిడి కలిగించే పనులు చేయకూడదు. ఎక్కువ సేపు నిలబడి ఉండటం మానేయాలి. క్రమబద్ధంగా వ్యాయామం చేయాలి. నడక అయినా షర్వలేదు. ఉండవలసిన బరువు కంటే పెరుగకుండా జాగ్రత్త పడాలి. యాంటి ఆక్సిడెంట్స్, విటమిన్లు, ఖనిజాలు ఎక్కువగా లభ్యమయ్యే ఆహార పదార్థాలు తినాలి.



## హక్కుల హరింపు మానవ హక్కుల ఉల్లంఘనే!



కార్మిక, హక్కుల అతిక్రమణ మానవ హక్కుల ఉల్లంఘన కిందకే వస్తుందని సి.ఐ.టి.యు. పశ్చిమబెంగాల్ రాష్ట్ర ప్రధాన కార్యదర్శి, సి.ఐ.టి.యు. అఖిల భారత ఉపాధ్యక్షులు కాశీఘోష్ అన్నారు. “కేంద్ర, రాష్ట్ర ప్రభుత్వాల ఆర్థిక విధానాలు- మన కర్తవ్యం” ఈ అంశంపై విశాఖలో జరిగిన సి.ఐ.టి.యు. సదస్సులో ఆయన ఉపన్యాస సారాంశం...

“ప్రపంచీకరణ నేపథ్యంలో కార్మికవర్గంపై సరికొత్త రూపాల్లో దాడులు జరుగుతున్నాయి. కార్మికవర్గం సంఘటితమై అంతే వినూత్నంగా సమరశీల పోరాటాలతో వాటిని తిప్పికొట్టాలి. కార్మిక హక్కుల్లో కొన్నింటిని రాజ్యాంగం, మరికొన్నింటిని కార్మిక చట్టాలు కల్పించాయి. మానవ హక్కుల సంఘాలు, అంతర్జాతీయ కార్మిక సంఘాలు వీటిని ఆమోదించాయి.

1980లో ఇందిరాగాంధీ పరిశ్రమాధిపతులు, యాజమాన్యాలకు అనుకూలంగా కార్మిక చట్టాల్లో సవరణలు చేస్తే, 1984లో రాజీవ్ గాంధీ వాటిని రాష్ట్రపతి ఆమోదం కోసం పంపారు. అయితే దేశవ్యాప్తంగా కార్మికులంతా ఏకతాటిపై నిలిచి వాటిని తిప్పికొట్టారు. 1990 ప్రపంచీకరణ నేపథ్యంలో కార్మిక చట్టాల ఉల్లంఘన, యాజమాన్యాలకు అనుగుణంగా వాటిని సవరించే ప్రక్రియ వేగవంతమయింది. పి.వి.నరసింహారావు నుంచి ఇప్పటి మన్మోహన్ సింగ్ వరకూ యాజమాన్యాలు, బహుళజాతి సంస్థల ప్రయోజనాలకు దన్నుగా నిలబడుతున్నాయి. కార్మిక, ఉద్యోగవర్గాలను బానిసలుగా మార్చే ప్రయత్నాలకు పాల్పడుతున్నారు.

సరళీకరణ విధానాల నేపథ్యంలో కార్మిక హక్కులపై దాడి చేయడమే ప్రధాన కర్తవ్యంగా మారింది. బహుళజాతి సంస్థల ఆగమనం తరువాత హైర్ అండ్ హైర్ పద్ధతిలో ఉద్యోగ నియామకాలు చేపట్టి కార్మికులను పీల్చుకు తింటున్నారు. కనీస వేతనాలు, ఇతర సదుపాయాల కోసం ప్రశ్నిస్తే నిర్దాక్షిణ్యంగా అణచివేస్తున్నారు. ప్రభుత్వ రంగ సంస్థలు, పరిశ్రమల్లో కూడా

ఈ విధానాలనే అమలు చేస్తున్నారు. ప్రభుత్వ, పోలీసు యంత్రాంగం కూడా బహుళజాతి సంస్థలకు వంతపాడుతున్నాయి.


సంఘటితం కావడం, సంఘాలు పెట్టుకోవడం కార్మికుల ప్రాథమిక హక్కు. దానిని కూడా యాజమాన్యాలు కాలరాస్తూంటే ప్రభుత్వాలు వారికి మద్దతిస్తున్నాయి. కార్మికులకు సామాజిక భద్రత కొరవడిందని ఒకప్పుడు ఎనిమిది గంటల పనిదినంకోసం పోరాడి సాధించుకున్నారు. ప్రస్తుతం యజమానులు ఎనిమిది నుంచి 12గంటల వరకూ పని చేయించుకుంటున్నారు. గతంలో ఏడుగురు వ్యక్తులు కలిసి సంఘాన్ని స్థాపించుకునే అవకాశముంటే, ప్రస్తుతం మొత్తం కార్మికుల్లో పదిశాతం మంది ఉండాలన్న నిబంధన పెట్టారు. సంఘాల రిజిస్ట్రేషన్ కూడా ఏవో కుంటిసాకులు చెప్పి నిలిపివేస్తున్నారు.

కేంద్ర, రాష్ట్ర ప్రభుత్వాల కార్మిక, ఉద్యోగ వ్యతిరేక విధానాలకు నిరసనగా సెప్టెంబర్ 29న దేశవ్యాప్తంగా ఒకరోజు సాధారణ సమ్మె జరగనున్నది. ఐఎన్ టియుసి, బిఎంఎస్ మినహా అన్ని కార్మిక, ఉద్యోగ సంఘాలు, ఫెడరేషన్లు ఇందులో పాల్గొంటాయి. ఆగస్టు నుంచి అన్ని పరిశ్రమల వద్దా గేటు మిటింగ్లు, సభలు పెట్టి కార్మికులను సమ్మెకు సమాయత్తం చేయాలి.

★★★

సదస్సుకు అధ్యక్షత వహించిన సిఐటియు జిల్లా ప్రధాన కార్యదర్శి ఎ. అజయ్ శర్మ మాట్లాడుతూ, జిల్లాలో జరిగిన వలు కార్మిక, ఉద్యోగ, కాంట్రాక్టు లేబర్ ఉద్యమాలను సోదాహరణంగా వివరించారు. ఈ నేపథ్యంలో యూనియన్ నాయకులు కూడా తీవ్ర నిర్బంధాలు, సస్పెన్షన్లు, ఛార్జిషీట్లకు గురయ్యారని అన్నారు. అంతకుముందు సదస్సుకు సిఐటియు నాయకులు జి.ఎస్.రాజేశ్వరరావు స్వాగతం చెప్పారు. సిఐటియు జిల్లా అధ్యక్షులు ఎం.బి.రాధాకృష్ణ హోండా కార్మికులపై దాడిని ఖండిస్తూ తీర్మానాన్ని ప్రవేశపెట్టారు. ఇన్సూరెన్స్ కార్పొరేషన్ ఎంప్లాయిస్ యూనియన్ సంయుక్త కార్యదర్శి ఎన్.రమణాచలం, పోస్టల్ యూనియన్ జెఎసి కన్వీనర్ ఎస్.దాస్, పోస్టల్ పి-3 యూనియన్, సర్కిల్ ప్రెసిడెంట్ ఎస్.కృష్ణమూర్తి, పి-4 యూనియన్ జిల్లా ప్రధాన కార్యదర్శి కె.అప్పలరాజు, ఎయి జెఎసి కో-కన్వీనర్ కె.ఎస్.కోటేశ్వరరావు, ఎపి హౌసింగ్ బోర్డు ఎంప్లాయిస్ యూనియన్ నాయకులు డివిఎస్ఎస్ ప్రకాశరావు తదితరులు వేదికపై ఆసీనులైన వారిలో ఉన్నారు.





# ఉద్యమ వార్తలు



☐ మహాసభలు

## అంగన్వాడీ శిక్షణా తరగతులు



తూర్పు గోదావరి జిల్లా అనపర్తిలో అంగన్వాడీ వర్కర్స్ & హెల్పర్స్ కు శిక్షణాతరగతులు జరిగాయి. సి.ఐ.టి.యు. జిల్లా ప్రధాన కార్యదర్శి డి.శేషబాబ్బీ 'నాయకత్వ లక్షణాలు - పని పద్ధతులు' అనే అంశాన్ని బోధించారు. యూనియన్ జిల్లా నాయకురాలు బేబీరాణి కర్తవ్యాలు ప్రవేశపెట్టారు.

ఈ కార్యక్రమంలో ఎ.పి.మెడికల్, హెల్త్ & వైద్య విధాన పరిషత్ ఉద్యోగుల సంఘం ప్రధాన కార్యదర్శి పలివెల శ్రీనివాసరావు, ఆర్టీసి స్టాఫ్ & వర్కర్స్ ఫెడరేషన్ జిల్లా నాయకులు ప్రకాష్ తదితరులు హాజరై తమ సంఘభావాన్ని తెలియజేశారు.

## రెగ్యులరైజ్ చేయాలి

**ఐదు** సంవత్సరాల సర్వీసు నిండిన గ్రామపంచాయితీల పార్ట్ టైం సిబ్బందిని రెగ్యులరైజ్ చేయాలని, టెండరు పద్ధతిపై పని చేస్తున్న వారికి కనీసవేతనం అమలుపరిచి, ఎ.పి.గ్రామపంచాయితీ ఎంప్లాయిస్ & వర్కర్స్ యూనియన్ జిల్లా ప్రధాన కార్యదర్శి వనమా జేసుదాసు ప్రభుత్వాన్ని డిమాండ్ చేశారు. గుంటూరు జిల్లా కారంపూడిలో ఆగస్టు 11న జరిగిన ఎ.పి.గ్రామపంచాయితీ ఎంప్లాయిస్ & వర్కర్స్ యూనియన్ మండల ద్వితీయ సభలో ఆయన పాల్గొని ప్రసంగించారు. ఈ సమావేశంలో మండలంలోని గ్రామపంచాయితీల సిబ్బంది ఎదుర్కొంటున్న పలు సమస్యలను చర్చించారు. వీటి పరిష్కారానికి సెప్టెంబర్ లో నర్సరావుపేట డి.ఎల్.పి.ఓ. ఆఫీసు ఎదుట ధర్నా నిర్వహించాలని సమావేశం తీర్మానించారు. పెండింగ్ ఉన్న జీతాలను చెల్లించాలని, జిల్లా అధ్యక్షులు పి.సురేష్ డిమాండ్ చేశారు. నూతన మండల కమిటీ. అధ్యక్షులుగా ఎ. దాసు, ప్రధాన కార్యదర్శిగా టి. హస్తమూర్తి, ట్రెజరర్ గా షేక్. జానీబాషాను ఉపాధ్యక్షులుగా కె. సంతోషం, టి. కోటేశ్వరరావు, సహాయ కార్యదర్శులుగా కె. సైదులు, పి. వెంకాయమ్మ, జి.అన్నారావులను సభ్యులు ఏకగ్రీవంగా ఎన్నుకున్నారు.

## అదనపు పనిగంటలు ఉపసంహరించాలి!



అంగన్వాడీ వర్కర్స్ & హెల్పర్స్ యూనియన్ గుంటూరు జిల్లా 3వ మహాసభలు ఆగస్టు 13న నాదెండ్ల మండలం, గణపవరం గ్రామంలో జి.భారతీనగర్ ప్రాంగణంలో జరిగాయి. ఈ మహాసభలను అంగన్వాడీ వర్కర్స్ & హెల్పర్స్ యూనియన్ రాష్ట్ర ప్రధాన కార్యదర్శి కామ్రేడ్ పి.రోజా ప్రారంభించారు. సభకు టి.జ్యోతిరాణి, ఎల్.రాధిక, ఎమ్.జయశ్రీ అధ్యక్షవర్గంగా వ్యవహరించారు. జిల్లాలోని 22 ప్రాజెక్టుల నుండి పాల్గొన్నారు.

మహాసభలను పి.రోజా ప్రారంభిస్తూ... "ఏ ప్రభుత్వ కార్యాలయంలో లేని విధంగా అంగన్వాడీలను 36 రకాల రికార్డులు నిర్వహించాలని ఒత్తిడి చేయడం దారుణం. ఈ నేపథ్యంలో అన్ని వర్గాల ఉద్యోగులు ఏకమై ఈ విధానాలను ఎదుర్కొనాలి. సెప్టెంబర్ 29 సమ్మెను జయప్రదం చేయాలి..." అని చెప్పారు.


ఈ సభలో ఐదవ జిల్లా కార్యదర్శి డి.రమాదేవి, సిఐటియు జిల్లా ప్రధాన కార్యదర్శి ఈదా మాధవరెడ్డి, అంగన్వాడీ వర్కర్స్ యూనియన్ జిల్లా అధ్యక్షురాలు సి.హెచ్.ప్రమీల, సిఐటియు చిలకలూరిపేట డివిజన్ అధ్యక్షులు కాపు శ్రీనివాస్, కార్యదర్శి పి.సుబ్బారావు, వివిధ ప్రాజెక్టుల నాయకులు పాల్గొన్నారు.

నూతన కార్యవర్గం గౌరవాధ్యక్షులుగా ఈదా మాధవరెడ్డి, అధ్యక్షులుగా టి.జ్యోతిరాణి, ఉపాధ్యక్షులుగా అంజనీకుమారి, నాగమల్లీశ్వరి, సత్యనారాయణ కుమారి, డి.పుష్పావతి, ప్రధాన కార్యదర్శిగా సి.హెచ్.ప్రమీల, సహాయ కార్యదర్శులుగా కె.ధనలక్ష్మి, రత్నప్రభ, కె.దుర్గ, హెచ్.సావిత్రి, పద్మతో సహా మొత్తం 30మందితో నూతన కమిటీ ఏకగ్రీవంగా ఎన్నికైంది.

అంగన్వాడీలకు ఉద్యోగభద్రత కల్పించాలని, అదనపు పనికి అదనపు వేతనం ఇవ్వాలని, పనిగంటల పెంపుదలను ఉపసంహరించాలని, పెండింగ్ లోనున్న వేతనాలను, టి.ఎ.లను వెంటనే చెల్లించాలని, రాజకీయపరమైన, అధికారుల వేధింపుల ను అరికట్టాలంటూ సదస్సు ఏకగ్రీవంగా తీర్మానించింది.




## బీడీ కార్మికులకు ఆంటిస్థలాలు ఇవ్వాలి



శ్రీకాళహస్తి పట్టణంలోని “బీడీ కార్మికుల సమస్యలు-పరిష్కారం” అనే అంశంపై హాకీమ్ అధ్యక్షతన సదస్సు జరిగింది. ఎ.పి.బీడీ & సిగార్ వర్క్స్ యూనియన్ రాష్ట్ర ప్రధాన కార్యదర్శి పి.జ్యోతి, బీడీ సంఘం రాష్ట్ర నాయకురాలు ఎస్.రమ, బీడీ సంఘం టౌన్ నాయకులు కె.రమేష్, సిఐటియు డివిజన్ కార్యదర్శి ఎ.పుల్లయ్య ప్రసంగించారు.

గౌరవ అధ్యక్షులుగా అల్లాబాషా, అధ్యక్షులుగా మూర్తి, డబ్ల్యు.పి అజిమ్, మురుగేశన్, కార్యదర్శిగా ఎస్.హాకీమ్ బాషా, సహాయ కార్యదర్శులుగా గౌసున్నీసా, అంకమ్మ, కోశాధికారిగా నూర్జహాన్, కమిటీ సభ్యులుగా మునికృష్ణయ్య, సి.లక్ష్మి, గుల్జార్, కరిమున్, పి.మీతి, అములు, ఆబిధ, టి.కుమారి, ఎం.సుభలక్ష్మి ఎన్నికయ్యారు.



ఆగస్టు 1న మధ్యాహ్నం భోజన పథకానికి బడ్జెట్ పెంచాలని, పథకం అమలు చేస్తున్న కార్మికులకు వేతనాలు ఇవ్వాలని నెల్లూరు కలెక్టరు కార్యాలయం ఎదుట ధర్నా చేస్తున్న శ్రామిక మహిళలు




ఆగస్టు 16న పెంచిన పనిగంటలు తగ్గించాలని కోరుతూ అంగన్వాడీ జిల్లా కమిటీ సభ్యులు నెల్లూరు పిడి ఆఫీసు ఎదుట ధర్నా చేసి పిడికి వినతిపత్రం అందించారు.

## యూనియన్ కృషితో గెట్టేపిలిహారం

యాదగిరి గుట్ట మండలము, పెద్ద కందుకూరు గ్రామము లోని నల్లగొండ జిల్లా ప్రిమియర్ ఎక్స్ప్లోజివ్ లిమిటెడ్ కంపెనీలో ఏప్రిల్ 20న రాధారపు శ్రీహరి అనే కార్మికుడు పని చేస్తూ ప్రమాదానికి గురైనాడు. అతన్ని ఆస్పత్రికి తరలిస్తుండగా మార్గమధ్యంలో మరణించాడు. సిఐటియు కృషితో మృతుని కుటుంబానికి నష్టపరిహారంగా రూ.10లక్షలు అందాయి. యాజమాన్యం మృతుని భార్యకు ఉద్యోగం ఇచ్చింది. సిఐటియు ఆధ్వర్యంలో ఫ్యాక్టరీలోని కార్మికులు ఒకరోజు వేతనం సుమారుగా రూ.1,12,000 అందజేశారు. ఇఎస్ఐ ద్వారా దహన సంస్కారాల ఖర్చుల నిమిత్తము రూ.2,500లు తక్షణమే ఇప్పించింది. కార్మిక సంక్షేమ నిధి నుండి 10వేల రూపాయలు ఇప్పించింది.

ఈ విషయంలో ప్రిమియర్ ఎక్స్ప్లోజివ్ లిమిటెడ్ కంపెనీ యాజమాన్యము తరపున నుండి ప్రాజెక్టు డైరెక్టర్ టి.వి.చౌదరి, ప్రొడక్షన్ వైస్ ప్రెసిడెంట్ డాక్టర్ ఎన్.వి.శ్రీనివాసరావు, జనరల్ సెక్రటరీ వై.దుర్గప్రసాద్, ఎకౌంట్స్ & అడ్మినిస్ట్రేషన్ జనరల్





భద్రాచలం ఆటో వర్క్స్ యూనియన్ జనరల్ బాడీ

మేనేజర్ ఎం.సుధాకర్, కార్మిక నాయకులు యూనియన్ ప్రెసిడెంట్ మందుల వెంకటయ్య, ఆలేరు డివిజన్ కార్యదర్శి మంగ నర్సింహులు, డివిజన్ అధ్యక్షులు బబ్బురి పొశెట్టి, వైస్ ప్రెసిడెంట్ బి.ఉప్పలయ్య, జాయింట్ సెక్రటరీ జి.రమేష్, వై.జంహగీర్, పంగ శ్రీనివాస్, ఆర్గనైజింగ్ సెక్రటరీ ఎం.సలీమ్, పి.స్వామి, ట్రెజరర్ సి.హెచ్.రమేష్, మహిళా కార్మికురాలు కె.అయిలమ్మ, ఎ.వాణి పాల్గొన్నారు.



# సార్వత్రిక సమ్మె సన్నాహాల దృశ్యమాలిక

సమ్మెను జయప్రదం చేసేందుకు వివిధ జిల్లాలలో సదస్సులు నిర్వహించారు.  
అందిన సమాచారం మేరకు ఇక్కడ ఫోటోలను ప్రచురిస్తున్నాం.



## ఏజంట్లకు, చందాదారులకు విజ్ఞప్తి

ఏజంట్, చందాదారులకు అందుతున్న “కార్మికలోకం” చిరునామా కాగితంపై చందా రశీదు నెంబరు ఉంటుంది. ఎప్పటి నుంచి ఎప్పటి వరకు పత్రిక పంపబడుతుందో అద్రస్సు పైభాగంలో స్పష్టంగా ఉంటుంది. మీ చందా పూర్తి అయిన వెంటనే పైకం పంపి పత్రికను పునరుద్ధరించుకోండి. గడువు ముగిసిన వెంటనే, పత్రికను పంపమని లేఖ ద్వారా కోరకపోతే పత్రిక పంపడం ఆపివేయబడుతుంది. గమనించండి.

మేనేజర్, కార్మికలోకం

## వేతన ఒప్పందం

అనంతపురం జిల్లా పెనుగొండలోని ఈశ్వర రబ్బర్ ఫ్యాక్టరీలో ఆగస్టు 20న యాజమాన్యంతో వేతన ఒప్పందం జరిగింది. ఈ ఫ్యాక్టరీలో 195 మంది కార్మికులు పని చేస్తున్నారు.

పర్మినెంటు కార్మికులకు నెలకు రూ.1700, క్యాజువల్ కార్మికులకు రూ.900 మరియు రూ.780లు వేతనాలు పెరిగాయి. దీనితోపాటు పిఎఫ్, గుర్తింపుకార్డు, 9 సెలవులు, బోనస్, యూనిఫామ్ మరియు మెడికల్ అలవెన్సు క్రింద నెలకు రూ.100లు సాధించుకున్నారు.

వేతన ఒప్పంద చర్చలలో కా||ఇంతియాజ్, రాజ్ మోహన్, ఎ.శ్రీనివాసులు, పి.లక్ష్మీనారాయణరెడ్డి, రఘుపతి, గంగాధర్ తదితరులు పాల్గొన్నారు.



## జోహార్

### కామ్రేడ్ ఎం.ఆర్.అప్పన్

రాష్ట్రప్రభుత్వ ఉద్యోగుల నాయకులు కామ్రేడ్ ఎం.ఆర్.అప్పన్ మృతికి సిఐటియు రాష్ట్ర కమిటీ సంతాపాన్ని తెలిపింది. తమిళనాడు ప్రభుత్వ ఉద్యోగుల పోరాటానికి నాయకత్వం వహించిన అప్పన్ 10 సంవత్సరాలు ప్రధాన కార్యదర్శి పదవి నిర్వహించారు. 1988 తమిళనాడు ప్రభుత్వ ఉద్యోగుల చారిత్రాత్మక సమ్మె సమయంలో 31రోజులు జైలులో ఉన్నారు.

అఖిల భారత రాష్ట్ర ప్రభుత్వ ఉద్యోగుల సేదరేషన్ కు ముఖ్య నాయకునిగా పని చేసిన అప్పన్ ఉపన్యాసాలు ఉద్యోగులను ఆకట్టుకునేవి. కామ్రేడ్ ఎం.ఆర్.అప్పన్ మృతి ప్రభుత్వ ఉద్యోగుల ఉద్యమానికి తీరని లోటు. వారి మృతికి కార్మికలోకం జోహార్లు అర్పిస్తున్నది.



## రిటైర్మెంట్ శుభాకాంక్షలు



గుడిపాటి

వెంకటేశ్వర్లు 1965 డిసెంబరులో చీరాల టెలిఫోన్ ఆపరేటర్ గా చేరారు. 1975లో టెలిఫోన్ ఇన్ స్పెక్టర్ గా

ప్రమోషన్ పొందారు. ఒంగోలు, మేదర మెట్టలో పనిచేసి, చిత్తూరు జూనియర్ టెలికాం ఆఫీసర్ గా రిటైర్ అయినారు.

విద్యార్థిదశలో కావలిలో చదివేటప్పుడు డాక్టర్ రామచంద్రారెడ్డి ద్వారా ప్రభావితమై వామపక్ష అభిమానిగా మారారు. 1970 నుండి టెలికాం లోని టీయు రంగంలో పని చేశారు. 1980 నుండి సిఐటియులో యాక్టివ్ కార్యకర్తగా వున్నారు. సిఐటియు జిల్లా కౌన్సిల్ కార్యవర్గంలో పనిచేస్తున్నారు. ప్రకాశం జిల్లా బిఎస్ఎన్ఎల్ ఎంప్లాయిస్ యూనియన్ బలపడటంలో చురుకైన పాత్ర పోషించారు. రిటైర్మెంట్ తర్వాత కూడా టీయు రంగానికి తమ కాలాన్ని కేటాయిస్తామని చెప్పారు. కార్మికలోకం కోసం అనేక కవితలు వ్రాశారు.



## లేఖ

ఆ గన్న నెల కార్మికలోకం పత్రిక చాలా ఆసక్తిదాయకంగా, సమాచారం

తో కూడినదిగా వుంది. విషయాల ఎంపిక, రాసిన రచయితల ప్రజెంటేషన్ కూడా బాగుంది. ఇటీవల మన ఉద్యోగులు, కార్మికులలోని చర్చనీయాంశాలకు, రాజకీయ పరిణామాలను అర్థం చేసుకోవాలనే వారికి పత్రిక బాగా తోడ్పడేలా వుంది.

“ఆయిల్ ధర పెంపు- తెరవెనుక కథ” అమెరికా సామ్రాజ్యవాదుల కుట్ర అర్థం చేసుకోవడానికి వీలుగా వుంది. - “ఆఖరిగా” అనే హెడ్లింగ్ లో “బిన్ లాడేన్ తో, ఉగ్రవాదంతో సంబంధం ఉందని తెలుసుకోవాలి” అనేది ఎవరు తెలుసుకోవాలో సూటిగా లేదు.

లైఫ్ లో ఏరోజు మిస్ కాకూడదు- సినిమాలో 3వ పేరాలో 3వలైను మొదట్లో భద్రతాభావానికి ముందు “అ” వుండాలి. భావం పూర్తిగా మారిపోయింది.

బొగ్గుగని కార్మికుల మెరుగైన వేతన ఒప్పందం వ్యాసంలో మొదటిపేరా చివర్లో “అభినందనలు తెలియజేస్తున్నది” అనే దాంట్లో ఎవరు తెలియజేస్తున్నారో లేదు.

ఉద్యమవార్తలులో “పోస్టల్ ఉద్యోగుల నిరసన స్రవరసలు”లో పోస్టల్ బదులుగా “పోస్టర్” అని తప్పుగా ముద్రించబడింది.

■ గుడిపాటి నరసింహారావు, పశ్చిమగోదావరిజిల్లా సిఐటియు అధ్యక్షులు

“ఎసిడిటీ” నుండి తక్షణ ఉపశమనం

6 TABLETS FREE


ఇక గ్యాస్ ట్రబుల్ కి సత్వర పరిష్కారం సరిక్రొత్త ఫార్ములాతో

**ఒరాసిడ్**

జీడి నిరంతరం పనిచేసే ఎంటాసిడ్



With Best Compliments for Insurance Nationalisation Day



A blend of happiness  
and security

**JEEVAN ANAND**

Table No. 149

A New Policy from LIC

LIC offers you Jeevan Anand - a two-in-one policy that gives you the advantages of both **whole life** and **endowment** schemes

Age : 18-65 years

Premium paying term : 5-57 years

Minimum Sum Assured : Rs.1,00,000/-

Accident Benefit : Available

Loan Facility : Available



**INSURE & FEEL SECURE**



Life Insurance Corporation of India

Hyderabad Division

We know India better.

Please Visit : [www.licindia.com](http://www.licindia.com)

Insurance is the subject matter of solicitation

భ్యాంకు బాబుల పాటకే  
మన్మోహన్ రాగం! వై.ఎస్.తారం!!

**సెప్టెంబర్ 29న**

సాంస్కృతిక విమర్శకు సెప్టెం కండి

ఎన్. వీరయ్య


**వెలువడింది!**

సిఐటియు ఆంధ్రప్రదేశ్ కమిటీ సెప్టెంబర్ 29 సమ్మె నేపథ్యాన్ని, ప్రాధాన్యతను వివరిస్తూ ప్రచురించిన ప్రచార బుక్ లెట్ ఇది. బ్రేడ్ యూనియన్ రంగంలో, ఉద్యోగ, ఉపాధ్యాయ రంగాలలో పనిచేస్తున్న కార్యకర్తలందరికీ కరదీపికగా ఉపకరిస్తుంది. పలు సందేహాలకు లోతైన వివరణలు, అవగాహనలూ ఈ చిన్న పుస్తకం అందిస్తుంది. ప్రస్తుత సంక్షిప్తమైన రాజకీయపరిస్థితులలో కార్మికవర్గం కర్తవ్యాన్ని స్పష్టంగా తెలియజేస్తున్నది. అందుకే ఈ పుస్తకాన్ని కార్మికవర్గానికి విస్తృతంగా అందించాలి.

పుస్తకం ఖరీదు: రూ 2-00.

ప్రతులకు: మేనేజర్, ప్రజాశక్తి బుక్ హౌస్, చిక్కడపల్లి, హైదరాబాద్. ఈ అడ్రస్ కు డబ్బు పంపి బుక్ లెట్స్ తెప్పించుకోగలరు.





## యూనియన్ బ్యాంక్ సిల్వర్ జూబ్లీ మహాసభలు

యూనియన్ బ్యాంక్ ఎంప్లాయిస్ యూనియన్ రాష్ట్ర ఎనిమిదో మహాసభలు, రజతోత్సవ వేడుకలు హైదరాబాద్ లో ఆగస్టు 14, 15 తేదీలలో ఉత్సాహపూరితంగా జరిగాయి.

మొదటిరోజు అధ్యక్షులు బి సుధాకర్ యూనియన్ జండాను ఆవిష్కరించారు. సిఐటియు అఖిలభారతకార్యదర్శి డబ్ల్యు ఆర్ వరదరాజన్ ప్రారంభోపన్యాసం చేశారు. బెఫి జాయింట్ సెక్రటరీ

సారంగి సభలో ఉపన్యసించారు. బి సుధాకర్ అధ్యక్షతన జరిగిన ఈ సభలో ఆహ్వాన సంఘం అధ్యక్షులు జనార్థనరెడ్డి స్వాగతోపన్యాసం చేశారు. ప్రధాన కార్యదర్శి మాధవరావు వందన సమర్పణ చేశారు. అదేరోజు సాయంత్రం “ప్రపంచీకరణ - ప్రభావాలు” అన్న అంశంపై సెమినార్ జరిగింది. సిఐటియు కార్యదర్శి ఆర్ సుధాభాస్కర్ మోడరేటర్ గా వ్యవహరించారు.

ఆగస్టు 15న యూనియన్ రజతోత్సవ వేడుకలు ఘనంగా జరిగాయి. కేరళ, తమిళనాడు నాయకులు వేడుకల్లో పాల్గొని శుభాకాంక్షలు తెలియజేశారు.

డెలిగేట్ సెషన్లు ఫెడరేషన్ ఆలిండియా ప్రధాన కార్యదర్శి ఎన్ కె షోమ్ ప్రారంభించారు. ప్రధాన కార్యదర్శి నివేదికనూ, జమాఖర్చులను సభ ఏకగ్రీవంగా ఆమోదించింది.

నూతన కమిటీ: అధ్యక్షులు - బి సుధాకర్, ఉపాధ్యక్షులు - యుఎస్ విఎల్ ఎన్ రావు, సిహెచ్ కృష్ణకుమారి, టి కిషోర్ కుమార్, యం నాగరాజు, ప్రధాన కార్యదర్శి - యంవి మాధవరావు, ఆర్గనైజింగ్ సెక్రటరీ - బి సుబ్రహ్మణ్యం, అసిస్టెంట్ సెక్రటరీ - ఆర్ అజయ్ కుమార్, జి నాగేంద్రప్రసాద్, బివిఎస్ సుభాష్, సిహెచ్ శోభన్ బాబు, టీఆర్ భాస్కర్, కోశాధికారి - ఎన్ శీతారామమౌలతోపాటు మరో 13 మంది రాష్ట్ర కమిటీ సభ్యులుగా, మరో ఇద్దరు స్టాఫ్ ప్రతినిధులుగా ఎంపికయ్యారు.

*With Best Compliments for Insurance Nationalization Day*

## L.I.C. Employees' Co-operative Credit Society Limited

(Regd. No. 4479, Dt. 17-11-1940)

### MANAGING COMMITTEE OFFICE BEARERS

Chairman :  
**V. BHASKAR**  
Secretary :  
**G. CHANDEESHWAR**  
Vice Chairman :  
**V. SAISREE**  
Joint Secretary :  
**B. SREEDHAR**  
Treasurer :  
**A. VIJAYANAND**

### HYDERABAD



### MANAGING COMMITTEE MEMBERS

**B.S.RAVI**  
**K.JAGANNADHA RAO**  
**K.VENKAT RAO**  
**M.SHAILAJA REDDY**  
**V.PRASADA RAO**  
**T.V.NARASIMHA RAO**  
**M.MADHUSUDHAN**  
**T.V.S.N. MOORTI**  
**C. SRINIVASA RAO**  
**V.R.VENKAT PRASAD**

"JEEVAN BHAGYA", Secretariat Road, Hyderabad - 500 063. (A.P)

Ph : (Direct) 23237323, 23230322 / extn. : 114





మూడు సంవత్సరాల మూడు నెలల వయసు నుండే మేజిక్ చేయడమే కాకుండా, మొదటి ప్రదర్శనలోనే ఫస్ట్ ప్రైజ్ గెలుచుకున్న చిన్నారి సరోజ. కళ్లకు గంతలు కట్టుకొని 30 నిమిషాల్లో ముప్పై మేజిక్ ట్రిక్స్ చేసి అబ్బురపరిచింది. కత్తిని మింగడం, చేతిలో హారతి కర్పూరం వెలిగించడం, నిప్పులేకుండా మంటలు తెప్పించడం, నాలుకకు త్రిశూలాన్ని గుచ్చుకోవడం లాంటి బాబాల మాజిక్కులను చేస్తూ మాయలు, మంత్రాలు లేవని తెలియచెపుతోంది. ఇటీవలే హైదరాబాద్ త్యాగరాయ గానసభలో ఇన్స్టాజన్-2005 పేరుతో ప్రదర్శన నిర్వహించి అందరి మన్ననలూ పొందింది...

ది. అంతే కాకుండా తన తమ్ముడికి కూడా మ్యాజిక్ లో శిక్షణ ఇచ్చి మూడేళ్ల వయసు లోనే ప్రదర్శనలిప్పించింది.

సరోజ చేసే అద్భుతాలు

సుమారు పద్దెనిమిది అంగుళాల పొడవున్న కత్తిని మింగేయడం, పొడవాటి కత్తిని మనిషి మెడనుంచి గుచ్చి గొంతు నుంచి తీయడం, అమ్మాయిని నాలుగు ముక్కలుగా చేయడం, తలను బొంగరం లా గుండ్రంగా తిప్పడం, మనిషిని గాలిలో వేలాడేలా చేయడం, తాళం వేసిన పెట్టెలోంచి మాయమై ప్రేక్షకుల మధ్య ప్రత్యక్షం కావడం, వేసుకున్న డ్రెస్సు రంగులు మార్చేయడం లాంటివి సరోజ చేసే అంశాల్లో కొన్ని మాత్రమే.

అంతేకాదు డ్రింక్ ను కర్చిఫ్ గానూ, మంటలను పువ్వులుగానూ, గాజుగిన్నెల్లో చాక్లెట్లు, పండ్లను సృష్టించడం చేస్తుంది.

వ్రన్తతం నాలుగో తరగతి చదువుతున్న సరోజ “మ్యాజిక్ ను వృత్తిగా తీసుకోనని, చిన్నపిల్లల స్పృహలిస్టుగా వైద్య సేవలందించాలనుకుంటున్నా”నని తన మనసులోని మాటను వెల్లడి చేసింది.

చిన్నారులూ మీ స్కూల్లో ఎవరైనా ఇలాంటి మ్యాజిక్కులు చేసినా, పోటీల్లో గెలుపొందినా, మంచిపనులు చేసినా మాకు రాసి పంపించండి. ఫోటో తప్పకుండా ఉండాలి సుమా!

## జంతర్ మంతర్ సరోజ

స్వామీజీలు, బాబాలు మహిమలు, అతీతశక్తుల పేరుతో చేస్తున్న మోసాలను బట్టబయలు చేసేందుకు ముందుకు వచ్చింది ఎనిమిదేళ్ల సరోజారాయ్! చేతిలో హారతి కర్పూరం వెలిగించడం, నాలుకకు త్రిశూలాన్ని గుచ్చుకోవడం, నిప్పు లేకుండా మంటలు రప్పించడం లాంటివి అవలీలగా చేస్తుంది. గత ఏడాది

నవంబర్ 25న కళ్లకు గంతలు కట్టుకుని 30 నిమిషాల్లో 30 మేజిక్ ట్రిక్స్ ప్రదర్శించింది. ప్రపంచంలోనే అతిచిన్న మేజీషియన్ గా సంచలనం సృష్టించింది. తన ముప్పై తొమ్మిది నెలల వయసు నుంచే ప్రదర్శనలు ప్రారంభించిన సరోజా రాయ్ ఇప్పటివరకు 83 ప్రదర్శనలతో అతి చిన్న ఇల్యూజనిస్టుగా మరో రికార్డు సృష్టించి

### పయనం

ఎమ్.ఎస్ రాజేశ్వరి

బాల కవులు

ఝుం ఝుం పాటల తుమ్మెద ఎక్కడికమ్మా నీ పయనం

ఎర్రని ముక్కు రామచిలుక ఎక్కడికమ్మా నీ పయనం

ఘుమ ఘుమ పూవుల తీయని తేనెలు తాగుట కోసం నా పయనం

చిటారు కొమ్మన ఊయల ఊగుటకోసం నా పయనం

వీణ అద్రిస్

ఎడిటర్, బాల లోకం, కార్తికలోకం, ఎన్.వి.బి. స్మారక కేంద్రం, 1-1-60/4, ఆర్టిసి కాన్స్ట్రోక్స్, ముషీరాబాద్, హైదరాబాద్- 20



# అటకెక్కిన మహిళా బిల్లు



శ్రామిక మహిళ



మరోసారి మహిళా బిల్లుపై చర్చ జరుగుతోంది. మహిళా రిజర్వేషన్ బిల్లును పార్లమెంట్‌లో ప్రధమంగా ప్రవేశపెట్టి తొమ్మిది సంవత్సరాలు దాటిపోయాయి. అంటే ఇంచుమించు ఒక దశాబ్దం. పార్లమెంట్‌లో ఒక అంశాన్ని చట్టబద్ధం చేయటానికి దశాబ్ద కాలం పడుతోందంటే ఇంతకన్నా అవమానం మరొకటి ఉండదు.

హిందూ మహిళలకు వారసత్వపు ఆస్తిహక్కును కల్పిస్తూ లోక్‌సభలో చట్టం (సవరణ బిల్లు 2005) చేస్తే వెంటనే ఆమోదం పొందింది. దీనికి పురుషుల నుండి ఎటువంటి వ్యతిరేకతా రాలేదు. అలాగే 'మహిళలపై జరుగుతున్న గృహహింసకు వ్యతిరేకంగా మహిళలకు రక్షణ కల్పించాలని లోక్‌సభలో ప్రవేశపెట్టిన గృహహింస మహిళా రక్షణ చట్టం కూడా 2005లో ఎలాంటి ఒడిదుడుకులు లేకుండానే పూర్తి మెజారిటీతో పాసయ్యింది. ఈ చట్టం ప్రకారం మహిళల్ని శారీరకంగా, మానసికంగా, లైంగికంగా, మాటలద్వారా, ఆర్థికంగా ఎటువంటి హింసకైనా గురిచేసినట్లయితే వారిపై చట్టపరంగా చర్య తీసుకోవచ్చు.

పైన పేర్కొన్న రెండు చట్టాలు పురుషులపై ప్రత్యక్షంగా ప్రభావం చూపిస్తాయి. అయినా ఈ రెండు చట్టాలకు పురుష పార్లమెంటేరియన్ల నుండి పూర్తి మద్దతు లభించింది. మరి వీలున్నప్పటికీ చాలాకాలం క్రితం ప్రవేశపెట్టి, సమావేశాల్లో చర్చించిన మహిళా రిజర్వేషన్ బిల్లు మాత్రం ఏకాభిప్రాయసాధనకు నోచుకోలేదు. అంటే దీని వెనుక బలమైన కారణం ఉంది.

ఏంటది?

రాజకీయం అనగానే అది పురుష ప్రపంచమనేది మన సమాజం జీర్ణించుకుంది. ఈ ఆలోచనా ప్రభావం నుండి బయటపడటానికి కొన్ని పార్టీలు, వాటిని నడుపుతున్న నాయకులు ఇష్టపడలేదు. ఆస్తిలో సహనత్వాన్ని అంగీకరించి నా, అధికారంలోనూ, సమాజ ప్రగతిలోనూ సహనత్వాన్ని (కనీసం మూడవ వంతు స్థానాన్ని) అంగీకరించటానికి వారు మానసికంగా సిద్ధంగా లేరు. అందువల్లనే ఏదో ఒక వంకతో తాత్కాలికంగా చేయాలనేది వారి ఆలోచనగా కనిపిస్తోంది.

ఘృడల్ వ్యవస్థ ముఖ్య లక్షణాలలో ఒకటైన పురుషాధిపత్యం తన అస్తిత్వాన్ని చాటుకొంది. గత ఎన్నో ప్రభుత్వం, ఇప్పటి యుపిఎ ప్రభుత్వాలు కూడా బిల్లుకు ఏకాభిప్రాయం కావాలంటున్నాయి. అనేక కార్మిక వ్యతిరేక చట్టాలను పార్లమెంట్‌లో ఆమోదానికి అవసరంలేని సంపూర్ణ మద్దతు మహిళా రిజర్వేషన్ బిల్లుకే కావాల్సిరావటం వెనుక అసలు ఆంతర్యం ఏమిటో స్పష్టంగానే తెలుస్తోంది. మహిళలకు 33 1/3 శాతం రిజర్వేషన్ ఇస్తే మరి పురుషులందరూ ఎక్కడకు పోవాలని రైల్వే మంత్రి లాలూప్రసాద్ యాదవ్, సమాజ్‌వాదీ పార్టీ అధ్యక్షుడు, యుపి ముఖ్యమంత్రి ములాయంసింగ్ యాదవ్ నేరుగానే ప్రశ్నించారు. లాలూకి ప్రత్యర్థి, లోక్‌జనశక్తి నేత, కేంద్రమంత్రి రాంవిలాస్ పాశ్వాన్ తనది కూడా అదే మాటగా సెలవిచ్చారు. వీరి మాటకు మాయావతి, ఉమాభారతి మద్దతు తెలపటం వారు మహిళలపట్ల ఎంత బాధ్యతాయుతంగా ఉన్నారో తెలుస్తోంది.

ఏతావాతా తేలేదేమంటే గత ఎన్నో ప్రభుత్వం కానీ, ఇప్పటి యుపిఎ ప్రభుత్వం కానీ మహిళా రిజర్వేషన్ బిల్లుకు చట్టరూపం కల్పించటంలో ఉద్దేశపూర్వకంగానే జాప్యం చేస్తున్నాయి. కాబట్టే కొత్త బిల్లును ముందుకు తెచ్చి మహిళలకు మూడోవంతు రిజర్వేషన్ ఇవ్వాలంటే లోక్‌సభ సీట్లను 543 నుండి 900కు పెంచాలని ప్రతిపాదిస్తున్నారు. అంటే నియోజకవర్గంలో ఆడసీటు, మగసీటు అని కేటాయించాలి. లేదా రోటేషన్ వద్దతిని పాటించాలట! ఇది ఎంతవరకు ఆచరణయోగ్యమో అందరికీ తెలిసిందే.

అయితే ఈ సందర్భంలో మహిళల్ని, మహిళా సంఘాల్ని, మహిళా యంపిలను, ప్రధానంగా అభినందించాలి. ఘృడల్ నాయకులనుండి ఎంత వ్యతిరేకత వస్తోందో, అంతే శక్తితో వీరందరూ దానిని ఎదుర్కొంటున్నారు. ఈ బల ప్రదర్శనలో నెగ్గితీరతామనే విశ్వాసంతో ఉన్నారు. లేకపోతే కేంద్రంలో ఉన్న గత ప్రభుత్వమూ, ఇప్పటి ప్రభుత్వం కూడా ఈ బిల్లును ఎప్పుడో బుట్టదాఖలు చేసేవి.

ప్రభుత్వంలోకి వచ్చే ముందు మహిళలే తమకు ముఖ్యమని, వారికి సాధికారత, రాజ్యాధికారం కల్పిస్తామని మాట్లాడిన పార్టీలే ఆచరణలోకి వచ్చేసరికి అసలు స్వరూపాన్ని బట్టబయలు చేస్తున్నాయి. కేవలం వామపక్ష పార్టీలు మాత్రమే మహిళలవైపు నికరంగా నిలబడి పనిచేస్తున్నాయి. ఇంకా చెప్పాలంటే వామపక్ష పార్టీల నిరంతర కృషివల్లే మహిళా రిజర్వేషన్ బిల్లు ఈ మాత్రమైనా ముందుకు కదిలింది. జాతీయస్థాయిలో చర్చలకు స్థానం సంపాదించింది. ఈ వర్షాకాల సమావేశాల్లో కాకపోయినా కనీసం రానున్న శీతాకాల సమావేశాలకైనా మహిళా బిల్లు 33 1/3 శాతం ప్రాతిపదికపై ఆమోదం పొందుతుందని ఆశిద్దాం.

■ పద్మశ్రీ





LIC

India's Top Trusted Service Brand



Super \  
Annual Brand Survey 2003  
conducted by  
The Economic Times &  
P.R. Agency



లైఫ్ ఇన్సూరెన్స్ కార్పొరేషన్ ఆఫ్ ఇండియా 01.09.2005 నుండి ఒక నూతన పాలసీ "బీమా గోల్డ్"ను ప్రవేశపెట్టడం జరిగింది. దీని ముఖ్యాంశాలు:

1. అతి తక్కువ ప్రీమియంతో పట్టాదారునికి నిర్ణీత కాలంలో మధ్యంతర చెల్లింపులు.
2. 'ఆటో కవర్'- పాలసీదారు రెండు సంవత్సరాల ప్రీమియం చెల్లించిన

3. పిమ్మట, తదుపరి ప్రీమియంలు చెల్లించకపోయిన అదనంగా రెండు సంవత్సరముల వరకు పాలసీ అమలులో ఉండును.
  3. ప్రమాద బీమా మరియు ఋణ సదుపాయము కలదు.
  4. ఆదాయపు పన్ను రాయితీ లభించును.
  5. పట్టాదారు మరణించినచో, మధ్యంతర చెల్లింపులు మినహాయించకుండా, పూర్తి బీమా మొత్తము చెల్లించబడును.
- మరిన్ని వివరాలకు మీ దగ్గరలోని ఎల్.ఐ.సి. కార్యాలయాన్ని సంప్రదించగలరు.

మీ శ్రేయోభిలాషి  
ముకేష్ గుప్తా  
సీనియర్ డివిజనల్ మేనేజర్,  
హైదరాబాద్ డివిజన్



లైఫ్ ఇన్సూరెన్స్ కార్పొరేషన్ ఆఫ్ ఇండియా 50వ స్వర్ణ జయంతి ఉత్సవాల సందర్భంగా మా పాలసీ దారులకు మరియు శ్రేయోభిలాషులకు కృతజ్ఞతలు మరియు శుభాభివందనాలు తెలియజేయుచున్నాము.

ఎల్.ఐ.సి. 16కోట్ల పాలసీ దారుల అభిమానంతో ప్రపంచంలోనే అతి పెద్ద ఇన్సూరెన్స్ సంస్థగా, భారతదేశంలోని అత్యంత విశ్వసనీయ

సంస్థగా ప్రశంసలనందు కొన్నది. అంతేకాక రూ.4.40లక్షల కోట్ల స్థిరాస్థులతో దేశంలోనే అతి పెద్ద ఆర్థిక సంస్థగా వెలుగుించుచున్నది.  
ఎల్.ఐ.సి. నూతన వ్యాపారములోనేకాక, పాలసీదారుల సేవలో కూడా చాలా ముందంజలో ఉన్నది. ఉదాహరణకు, మేము ప్రతి సెకనుకు దాదాపు రెండు క్లెయిములు చెల్లిస్తున్నాము. ఈ సంవత్సరము కూడా మీ యొక్క ప్రోత్సహముతో మరియు మాపై మీకు గల అపారమైన విశ్వాసంతో మరింత సేవలు అందించగలమని ఆశిస్తున్నాను.

సదా మీ సేవలో  
డి.నాగేశ్వరరావు  
మార్కెటింగ్ మేనేజర్  
హైదరాబాద్ డివిజన్



## బీమాకార్మిక చైతన్యగానము




బీమ సంస్థండీ	రెండస్తముల మధ్య వెలుగుతు	లక్షలాది నిరుద్యోగులకు ఉపాధి	బీమ రంగములో రారాజుండి
జీవిత బీమ సంస్థండీ	కొత్త జీవితాలలో కాంతినిచ్చె	కల్పించే	నమ్మకానికి మారు పేరండి
దీపాల గుడి అండి	దివ్య జ్యోతండి	కల్ప తరువండి	సంస్థలలో అగ్రగణ్యుడండి
భారతీయ జీవిత బీమ గుడండి	అందరికి వెలుగునిస్తు	వేలాది కుటుంబాలను పోషించే	భారతీయ జీవితబీమా సంస్థండీ
ఎందరెందరో మహానీయుల	క్రొవ్వుత్తిలా	మనసున్న మహారాజులండి	॥బీమ॥
కృషిఫలిత సంస్థానమండీ	కరిగే బీమ వారసులమండి	॥బీమ॥	॥బీమ॥
॥బీమ॥	॥బీమ॥		

■ పొందే రుక్మన్ రావు





# స్వర్ణ జయంతి సంవత్సరంలో అడుగిడిన ఎల్ఐసి



జీవిత బీమా రంగంలోని ప్రైవేటు కంపెనీలను జాతీయం చేస్తూ 1956 జనవరి 19న ప్రభుత్వం ఆర్డినెన్స్ జారీ చేసింది. బీమా రంగంలో సమగ్ర విస్తరణకు, ప్రజల సొమ్ముకు భద్రత కల్పించేందుకు, నాటి 254 ప్రైవేటు కంపెనీలను విలీనం చేస్తూ 1956 సెప్టెంబరు 1న ప్రభుత్వం భారతీయ జీవిత బీమా సంస్థ (ఎల్ఐసి)ని ఏర్పాటు చేసింది.

ఆనాటి కేంద్ర ఆర్థిక శాఖా మంత్రి డాక్టర్ చింతామణి దేశ్ముఖ్ మాటలలో “దేశ ఆర్థిక వ్యవస్థ పురోగతిలో దేశీయ పొదుపు ప్రాథమికమైనది. రెండవ పంచవర్ష ప్రణాళికా కాలంలో వేగవంతమైన పెట్టుబడులు అవసరమైన నేపథ్యంలో వేర్వేరు మార్గాలద్వారా ప్రజా పొదుపు పథకాల విస్తరణ అత్యవసరం. దీనిలో ఇన్సూరెన్స్ జాతీయీకరణ కీలకమైనది”. జీవిత బీమా వ్యాపారాన్ని జాతీయం చేయడం ద్వారా “ఒక శక్తివంతమైన సంస్థను స్థాపించి తద్వారా దేశంలోని అన్ని తరగతుల ప్రజలకూ బీమా ప్రయోజనాన్ని అందజేసి పొదుపు చేయడం, వారికి మెరుగైన సేవలు అందించటం” అనే లక్ష్యాలను ఎల్ఐసి ముందు ఉంచారు.

ప్రజల సొమ్ముకు రక్షణ, వారికి మెరుగైన సేవలు, ప్రీమియం ద్వారా వచ్చిన సొమ్మును తిరిగి సామాజిక పథకాలకు పెట్టుబడిగా వినియోగించడం- ఈ లక్ష్యాలన్నింటినీ ఎల్ఐసి సమర్థవంతంగా నిర్వహించింది.

## ఎల్ఐసి. ప్రగతి

ఆర్థిక సంవత్సరం 1956-57	31.3.2005 నాటికి
వ్యక్తిగతపాలసీలు రూ.57 లక్షలు	రూ.16.82 కోట్లు
బీమా మొత్తం రూ.1476 కోట్లు	రూ.13,21,010కోట్లు
లైఫ్ ఫండ్ రూ.410 కోట్లు	రూ.3,85,000కోట్లు
పెట్టుబడుల విలువ రూ.382 కోట్లు	రూ.4,14,557కోట్లు

## సామాజిక రంగంలో ఎల్ఐసి. పెట్టుబడులు

రంగం	13.3.2005 నాటికి పెట్టుబడి
గృహ నిర్మాణం	రూ.21,437 కోట్లు
విద్యుత్	రూ.15,761 కోట్లు
నీటి సరఫరా	రూ.10,346 కోట్లు
రోడ్డు రవాణా	రూ.1,387 కోట్లు

## ఎల్ఐసి. ప్రతిభ

- \* 2003, 2004లో ఎకనామిక్ టైమ్స్ పత్రిక నిర్వహించిన సర్వేలో వరుసగా రెండేళ్ళు నెం.1 సర్వీస్ బ్రాండ్గా ఎల్ఐసి ఎన్నికైంది.
- \* భారత దేశంలోని మొదటి 500 కంపెనీలలో నికర ఆస్తుల విలువ, నికర లాభాల ప్రాతిపదికన నెం.1 కంపెనీగా ఎన్నికైంది.

- \* 17 కోట్ల వ్యక్తిగత పాలసీదార్లు, 3కోట్ల సామూహిక బీమా పాలసీదార్లతో ప్రపంచంలో అతి ఎక్కువ పాలసీదార్లు గల ఇన్సూరెన్స్ కంపెనీగా ఎదిగింది.
- \* 31మార్చి 2005 ఆర్థిక సంవత్సరాంతానికి (ఒక ఏడాదిలో) కోటి 15లక్షల క్లెయిమ్లను చెల్లించి ప్రపంచంలోనే క్లెయిమ్ల చెల్లింపులో అగ్రగామిగా ఉంది.
- \* 31 మార్చి 2005 నాటికి రూ.4,40,043 కోట్ల ఆస్తులతో దేశంలో నెం.1 ఆర్థిక సంస్థగా ఎదిగింది.

పైన పేర్కొన్న వివరాలు ఒక విషయాన్ని స్పష్టంగా తెలియజేస్తున్నాయి. ఏ ఉద్దేశంతో జీవిత బీమాను జాతీయం చేశారో, ఆ ధ్యేయాలను ఎల్ఐసి పూర్తిగా నెరవేర్చి దేశ ఆర్థిక వ్యవస్థకు పెద్దఎత్తున తోడ్పడింది.

ఇన్సూరెన్స్ రంగం ప్రజల పొదుపుకు సాధనం అన్నది చూపింది. ఈ పొదుపును కొల్లగొట్టడానికి విదేశీ కంపెనీలు ఎదురు చూశాయి. ప్రపంచీకరణ విధానంలో భాగంగా బీమా రంగంలో ప్రైవేటు కంపెనీలను విదేశీ పెట్టుబడిని భారత ప్రభుత్వం ప్రజాభిప్రాయాన్ని ప్రకృకుపెట్టి మరీ అనుమతించింది.

అయితే జాతీయ బీమా పరిరక్షణకై అఖిల భారత బీమా ఉద్యోగుల సంఘం (ఎఐఐఐఎ) చేపట్టిన పోరాటాలకు దేశంలోని ప్రజలు తోడ్పాటునిచ్చారు. కోటి 50లక్షల సంతకాలతో ప్రైవేటు కంపెనీలకు తమ వ్యతిరేకతను తెలిపారు. అందుకే ప్రైవేటు కంపెనీలకు ప్రభుత్వం లైసెన్సులు ఇచ్చినా ప్రజలు మాత్రం వారికి పాలసీలు ఇవ్వడానికి ఉత్సాహం చూపటం లేదు.

50వ సంవత్సరంలో అడుగిడిన ఎల్ఐసి, ప్రజల మద్దతుతో మరింత పటిష్టమైన సంస్థగా ఆవిర్భవించి స్వర్ణోత్సవ సంబరాలను జరుపుకుంటోంది. ఈ సంస్థను వెన్నుతట్టి నడిపించిన పాలసీదార్లకు, దీని విజయానికి కారకులైన ఏజంట్లు, డెవలప్ మెంట్ ఆఫీసర్లు, ఆఫీసర్లు, ఉద్యోగులకు ఎఐఐఐఎ అనేకానేక శుభాభినందనలు అందజేస్తోంది. ఎల్ఐసి.ని పరిరక్షించడంలో భవిష్యత్లో ఎఐఐఐఎ చేపట్టే ఉద్యమాలకు పూర్తి సహకారాన్ని అందించాలని కోరుతోంది.

■ కె.వేణుగోపాల్

ఎఐఐఐఎ ప్రధాన కార్యదర్శి



# చిట్టివలస జ్యూట్ కార్మికుల విజయం

విశాఖ జిల్లాలోని చిట్టివలస జ్యూట్ మిల్లు కార్మికులు ఎట్టకేలకు విజయం సాధించారు. 2005 మే 5 నుండి ఆందోళన ప్రారంభించి ఆగస్టు 17న యాజమాన్యంతో ఒప్పందం చేసుకున్నారు. అంటే 105 రోజుల కార్మికుల పోరాటం విజయం సాధించింది. ఈ ఒప్పందం ప్రకారం యాజమాన్యం జ్యూట్ మిల్లులో రెండు రకాల వేతనాలను



ప్రవేశపెట్టాలనే వైఖరిని తిప్పికొట్టింది. ఇప్పుడు ఉన్న వేతన విధానాన్ని కొనసాగించడానికి ఆమోదించింది. డిప్యూటీ కమిషనర్ ఆఫ్ లేబర్, విశాఖపట్నం చైర్మన్ గా యూనియన్, యాజమాన్యం ప్రతినిధుల తో ఒక కమిటీ ఏర్పడింది. ఈ కమిటీ 3 మాసాల్లో ఈ సమస్యతోపాటు, కార్మిక, యాజమాన్య సమస్యలను పరిష్కరించడానికి అంగీకరించింది.

రాష్ట్రమంతా జ్యూట్ పరిశ్రమలో రెండు రకాల వేతనాలు కొనసాగుతున్నాయి. చిట్టివలసలో ఇది ఎందుకు అంగీకరించరని యాజమాన్యం మే 4వ తేదీన బదిలీ కార్మికుల రోజు వేతనం రూ.150/- నుండి రూ.85లకు తగ్గిస్తూ నోటీసు జారీ చేసింది. దీంతో కార్మికులు పోరాటంలోకి దిగడం తప్పనిసరైంది. మే 5వ తేదీ ఉదయం డ్యూటీకి వెళ్ళిన కార్మికులు ఈ నోటీసుపై ఆగ్రహం చెంది, విధులు బహిష్కరించి సమ్మెకు పూనుకున్నారు. యాజమాన్యం తరువాత లాకౌట్ ప్రకటించింది. కార్మికులకు జీతాలు లేకుండా మాడిస్తే కాళ్ళవద్దకు వస్తారనేది జ్యూట్ యాజమాన్యం పాలసీ. చిట్టివలసలో కార్మికులను కడుపులు మాడ్చి లొంగదీసుకోవాలనే ప్రయత్నాన్ని కార్మికవర్గం సమైక్యంగా తిప్పికొట్టింది.

కొన్ని కార్మిక సంఘాలు నెలల తరబడి సమ్మె చేయడం తగదని, బదిలీ కార్మికుల సమస్యలను వదిలేయటం మంచిదని ప్రచారం చేశాయి. కాని జ్యూట్ కార్మికులు ఎన్ని కష్టాలు ఎదురైనా మిల్లులోకి వెళ్ళడానికి సిద్ధం కాలేదు. కూలిపనైనా, రిక్షా ఈడ్చుకొనైనా, ఎంత కష్టమైనా ఈ పోరాటాన్ని కొనసాగించారు. అందుకే యాజమాన్యం దిగివచ్చింది.

కార్మికులంతా సమ్మె పోరాటంలో ఉన్నా, ఇతర సంఘాలు ఐక్యపోరాటాలకు కలిసి రాలేదు. మే 5వ తేదీ నుంచి అన్ని సంఘాలకు ఎన్నిసార్లు నోటీసులు ఇచ్చినా, కలిసి కూర్చోడానికి కూడా ముందుకు రాలేదు. గుర్తింపు యూనియనే సమస్య పరిష్కరించాలనే పేరుతో వారి సంఘాల కార్మికులను ఐక్య పోరాటాలకు కలిసిరాకుండా అడ్డుపడ్డారు. సిఐటియు అనేక రూపాల్లో పోరాటాలు నిర్వహించింది. మిల్లువద్ద ధర్నాలు, కలెక్టరేట్ వద్ద ధర్నాలు, జైల్ భరో, జాతీయ రహదారుల దిగ్బంధన లాంటి పోరాటాలు స్వతంత్రంగానే చేయాల్సి వచ్చింది. ఇదే ఐక్యపోరాటాలు జరిగుంటే యాజమాన్యం ఎప్పుడో సమస్యను పరిష్కరించి ఉండేది. తమ వప్పులుడకవని యాజమాన్యానికి అర్థమయి ఉండేది. పోరాటం ఇంతకాలం కొనసాగడానికి ఇతర యూనియన్లు

తప్పుడు వైఖరే కారణం. ఆ సమయంలో అన్ని చర్చల్లో అసంఘాలు పాల్గొన్నాయి. చర్చల మేం రాం అని ప్రగల్భాలు పలికి టిఎన్టీయుసి 'గుంటకాడ నకిలీ' చందంగా వ్యవహరించింది. చర్చలో పాల్గొంటాం కానీ ఒప్పందంలోని అంశాలపై తేలికపోయినా సంతకాలు పెట్టడానికొన్ని సంఘాలు నిరాకరించాయి. గుర్తింపు యూనియనే చర్చించాలని

వాదించినవారే యాజమాన్యంతో గెస్ట్ హౌస్ లో ఆగస్టు 11న చర్చించారు. కాని ఏ ఒప్పందం చేయలేకపోయారు. ముఖ్యమంత్రి వై.ఎస్.రాజశేఖరరెడ్డి గారు ఇతర మంత్రులు, స్థానిక భీమిడి శాసనసభ్యులు జోక్యం చేసుకుని, జిల్లా అధికారులు వత్తిడి తేవడంతో చివరకు డిసిఎల్ సమక్షంలో ఒప్పందం జరిగింది.

ఆగస్టు 16వ తేదీన యాజమాన్యం అనుదీప్ బజ్జోరియాను ఢిల్లీ నుండి రప్పించటంతో జిల్లా జాయింట్ కలెక్టర్ సమక్షంలో చర్చలు జరిగాయి. అంగీకార ముసాయిదా రూపొందించబడింది. అప్పుడే సంతకాలు చేయాలని గుర్తింపు యూనియన్ పై జిల్లా అధికారులు ఒత్తిడి చేశారు. కానీ కార్మికుల జనరల్ బాడీ తరువాతే సంతకాలు చేయడం జరిగింది.

ఈ పోరాటంలో పట్టుదలగా పాల్గొన్న కార్మికవర్గాన్ని, వారికి సంఘీభావంగా నిలిచిన రాష్ట్రంలోని ఇతర జ్యూట్ మిల్లు కార్మికులు, తగరపువలస ప్రాంతంలోని కార్మికవర్గాన్ని సిఐటియు అభినందిస్తుంది. సమస్య పరిష్కారానికి తోడ్పడిన ముఖ్యమంత్రి వై.ఎస్.రాజశేఖర రెడ్డి గారికి, మంత్రి జక్కంపూడి రాంమోహన్ రావు, ఎంఎల్ఎ, కర్ణి సీతారాం, డిసిఎల్ వరహోలు రెడ్డి, జాయింట్ కలెక్టర్ సుల్తానియాలకు ధన్యవాదాలు తెలియజేస్తున్నది.



బీమా రంగం జాతీయీకరణ దినోత్సవ  
శుభాకాంక్షలతో...

ఇన్సూరెన్స్ ప్రభుత్వ గుత్తాధిపత్యంలో వుండాలి. వ్యవసాయం ప్రభుత్వ రంగ  
పరిశ్రమగా వుండాలి. భూమి అంతా ప్రభుత్వానికి చెందాలి. కులం, జాతి, బేధం  
లేకుండా భూమిని గ్రామీణులకు అద్దెకివ్వాలి. అప్పుడు భూస్వాములుండరు. కౌలార్లుండరు.  
భూమి లేని వ్యవసాయ కార్మికులుండరు.

- డాక్టర్ ఐ.ఆర్. అంబేద్కర్




# INSURANCE CORPORATION EMPLOYEES UNION

(Affiliated to All India Insurance Employees'  
Association Thro S.C.Z.I.E.F.)

MACHILIPATNAM DIVISION  
**MACHILIPATNAM**



# అమ్మతనం



సాయం సమయం.

సిటీ బస్సులు కిక్కిరిసి నడుస్తున్నాయి. ఆఫీసునుండి ఇంటికి వెళ్ళే ఉద్యోగులతోను, బడిపిల్లలు, కాలేజీ పిల్లలతో బస్సులు రద్దీగా ఉంటున్నాయి.

ఇరవై మూడవ నంబరు బస్సు వచ్చి ఆగింది. తోసుకుంటూ ఎక్కారు చాలామంది. అందరికంటే చివరిలో బస్సు ఎక్కాడు నరసింహారావు.

సీటు దొరికిన ఇద్దరు, ముగ్గురు విజయగర్వంతో సర్దుకుని కూర్చున్నారు.

బస్సు బయల్దేరింది.

“టికెట్... టికెట్...” లేడీ కండక్టర్ శోభ ఎంతో నేర్పుగా విధులు నిర్వహిస్తోంది.

సరిపడా చిల్లర ఇచ్చి టికెట్ తీసుకునే వారు కొందరైతే, రెండు రూపాయల టికెట్కు పది రూపాయల నోటుగాని, ఇరవై నోటుగాని ఇచ్చేవారు మరికొందరు. మూడు రూపాయల టికెట్కు యాభై నోటు ఇచ్చేవారు కూడా లేకపోలేదు.

కొంచెం విసుగు అనిపించినా, మనసులోని విసుగు పైకి వ్యక్తం చేయకుండా టికెట్తోపాటు చిల్లర కూడా ఇస్తుందామె.

అరవై యేళ్ళ స్త్రీ టికెట్ తీసుకోకుండా కిటికీలోనుండి బయటికి చూస్తోంది.

“అమ్మా! టికెట్ తీసుకున్నారా?” అడిగింది.

ప్రయాణీకులను ఏకవచనంతో కాకుండా బహువచనంతో పిలుస్తుంది శోభ. చాలామంది కండక్టర్లు పాటించవలసిన మంచి అలవాటు అది.

శోభ మాట వినిపించు కోనట్లు నటించిందామె.

“అమ్మా! మీరెక్కడ దిగాలి? టికెట్ తీసుకున్నారా?” అడిగింది మళ్ళీ.

ఇక తప్పనిసరై తల ఇటు తిప్పిందామె.

“టికెట్కు సరి పడా నా దగ్గర డబ్బు లేదు” నెమ్మదిగా గొణుగుతూ గుప్పిట తెరిచింది.

పేద గృహిణి అని ఆమెను చూస్తే ఇట్టే తెలిసిపోతుంది.

“ఎక్కడికి వెళ్ళాలి?”

సౌమ్యంగా అడిగింది.

“పప్పుల మిల్లు” చెప్పిందామె.

ఆమె చేతిలోని చిల్లర చూసింది శోభ. రెండున్నర రూపాయలున్నాయి. ఆ డబ్బు తీసుకుని నాలుగు రూపాయల టికెట్ ఇచ్చింది మౌనంగా.

తనను ఒక్క మాట కూడా అనని కండక్టర్వైపు కృతజ్ఞతగా చూసిందా స్త్రీ.

అప్పుడప్పుడు ఇలాంటి సంఘటనలు ఎదురవుతూనే ఉంటాయి. చేతిలో డబ్బు ఉండి కూడా టికెట్ తీసుకోకుండా సిటీ బస్లో దర్జాగా ప్రయాణం చేసి దిగిపోయేవారు కొందరైతే ఫ్రీగా ప్రయాణించేవారు కొందరు ఉంటారు. టికెట్ తీసుకోకుండా దిగబోతున్న వారిని గమనించి గభాల్ని టికెట్ ఇచ్చి, డబ్బు తీసుకున్న సందర్భాలు అనేకం ఉన్నాయి.

అయినా కూడా ఎవ్వరితోను వాదించదాయె. వాదించే స్వభావం లేదు. సర్దుకుపోతూ పని చేస్తుందంతే.

మగవాళ్ళవైపు వెళ్ళింది టికెట్లు ఇవ్వడానికి.

రద్దీలో కొందరు పురుషులు పొరపాటున ఆమె శరీరాన్ని తాకారు. ముగ్గురు, నలుగురు ఆమెను టచ్ చేయాలని తహతహలాడుతూ చిల్లర ఇచ్చేటప్పుడు, టికెట్ తీసుకునేటప్పుడు కావాలని చేతివేళ్ళు తాకి తృప్తిచెందారు.

లేడీ కండక్టర్కు సన్నిహితంగా నిలబడి ఉన్నప్పటికీ హుందాగా ప్రవర్తిస్తూ ఆమెను తాకకుండా జాగ్రత్తపడే పురుషులూ ఉన్నారు.

చీర కట్టుకుని కండక్టర్ ధరించే కోటు వేసుకుని ఉందాయె.

ఇరవై యేళ్ళ కాలేజీ కుర్రాడు కావాలని ఆమెకు సన్నిహితంగా జరిగాడు.

తనవైపు చూసిన శోభతో ‘పాస్’ అన్నాడు. ఒకింత నిర్లక్ష్యంగా సీటులో కూర్చున్న వ్యక్తికి టికెట్ ఇస్తోందామె.

వాచీలో టైమ్ చూసుకోడానికి అన్నట్లుగా చేయి కొంచెం పైకెత్తాడు. అతని ఎడమ చేయి ఆమె భుజాన్ని తాకింది.

అతన్ని గమనిస్తూనే ఉన్నాడు నరసింహారావు. పొరపాటున ఆమె భుజానికి అతని చేయి తగిలింది కాబోలు అనుకున్నాడు. కాని ఆ కుర్రాడి ముఖంలోని వంకర నవ్వు చూసి నరసింహారావు విచలితుడయ్యాడు.

నిర్లిప్తంగా ముందుకు కదిలిందామె. “అశోక్ నగర్” రెండు రూపాయల నాణాలు రెండు ఆమె చేతిలో పెట్టాడు.

నిర్లిప్తంగా ముందుకు కదిలిందామె. “అశోక్ నగర్” రెండు రూపాయల నాణాలు రెండు ఆమె చేతిలో పెట్టాడు.

నిర్లిప్తంగా ముందుకు కదిలిందామె. “అశోక్ నగర్” రెండు రూపాయల నాణాలు రెండు ఆమె చేతిలో పెట్టాడు.





డబ్బు బ్యాంక్ లో వేసుకుని నాలుగు రూపాయల టికెట్ తీసి అతనికందించింది.

అతని ముఖంలో పలకరింపుతో కూడిన చిరునవ్వు. అప్పుడు చూసిందామె అతని వైపు.

పెదవులు విడివడకుండా చిన్నగా నవ్వి తన విధి నిర్వహణలో నిమగ్నమైంది.

డ్యూటీ ముగించుకుని అలసటగా ఇంటికి వచ్చింది శోభ.

బ్యాంక్ టేబుల్ మీద ఉంచింది.

“వేడి నీళ్ళు సిద్ధంగా ఉన్నాయి. స్నానం చేస్తావా?” మృదువుగా అడిగాడు నరసింహారావు.

భర్త మాటలకు తలూపి బాత్ రూం వైపు నడిచింది బట్టలు తీసుకుని. స్నానం చేశాక హాయిగా అనిపించింది.

నాలుగు ముద్దలు అన్నం లిన్న తర్వాత కొంచెం ఓపిక వచ్చినట్లనిపించింది.

అత్తగారు పడుకున్న గదిలోకి వెళ్ళి చూసింది.

నాయనమ్మ పక్కన పడుకుని నిద్రపోతున్నాడు బాబు. వాడివైపు ప్రేమగా చూసింది కొద్ది క్షణాలపాటు.

వృద్ధురాలు గాఢనిద్రలో ఉంది.

“నేను ఇంటి దగ్గర లేని సమయంలో వీడు బాగా విసిగించి ఉంటాడు” అనుకుంది.

ఓర్పుగా ఇంటిపనులు చేసే అత్తగారివైపు కృతజ్ఞతగా చూసింది.

వారిరువురికీ నిద్రాభంగం కలగకుండా నిశ్శబ్దంగా గదిలో నుండి బయటికి వచ్చి తలుపు ఓరగా వేసింది.

వంటగదిలోకి వెళ్ళి గిన్నెలు, పళ్లాలు తోమి శుభ్రం చేసింది. రేపు ఉదయం వంట ఏమి చేయాలో నిర్ణయించుకుంది.

అత్తగారికి పని తగ్గించాలని ఆరాటపడుతూ శక్తి ఉన్నంత వరకూ ఏదో ఒక పని చేస్తూనే ఉంటుందామె.

తలుపులు గడియవేసి ఉన్నాయో లేదో చూసి బెడ్ రూమ్ లోకి వచ్చింది.

“శోభా!”

“ఊ..” మంచం మీద కూర్చుంటూ అతనివైపు చూసింది.

ఒక్క నిమిషం తటపటాయించాడతను.

“ఉద్యోగం చేయడం కష్టం అనిపిస్తే మానేయి. నా శాలరీతోనే ఎడ్లస్టవుదాం” అన్నాడు.

“సాయంత్రం బస్ లో రష్ చూసి అలా అంటున్నారా?” అడిగింది నింపాదిగా.

అవునన్నట్లు తలూపాడు.

“బస్సులో ప్రయాణీకుల ఒత్తిడికి భయపడి నేను ఉద్యోగం మానేయాల్సిన అవసరమేముంది?” భర్త ముఖంలోకి పరిశీలనగా చూస్తోంది.

వెంటనే జవాబు చెప్పలేకపోయాడు.

“మగవాళ్ళ మధ్య నువ్వు అలా తిరుగుతూ కళ్ళచాటున, పెదవుల చాటున బాధను దిగమింగి పని చేస్తూంటే ఈ రోజు మొదటిసారిగా చూశాను. మనసు కష్టంగా అనిపించింది. అందుకే ఉద్యోగం మానేయమని చెబుతున్నాను” బాధగా అన్నాడు.

నవ్విందామె. “సిటీ బస్సులో లేడీ కండక్టర్ ఉద్యోగమంటే అలాగే ఉంటుంది. రకరకాల వ్యక్తులు తారసపడతారు. సర్దుకుపోక తప్పదు. మనసుకు భరించలేనంత బాధ కలిగితేనే నోరు తెరిచి ఒక మాట అంటాను కాని కారణం లేకుండా పెదవి విప్పను. మొన్న సాయంత్రం

అనుకుంటాను. సుమారు డెబ్బై ఏళ్ళ వృద్ధుడు బస్సిక్కాడు.

అతనికి కూర్చోడానికి సీటు దొరకలేదు. టికెట్ తీసుకుంటూ చేతివేళ్ళు తాకాడు. కావాలని అలా చేశాడని తెలుస్తూనే ఉంది. ఒక రౌండ్ వెనుక్కు వెళ్ళి మళ్ళీ ముందుకు వస్తుంటే నా మీద చేయి వేశాడు.

కొద్ది క్షణాలు అతని వైపు తదేకంగా చూశాను అలాగే నిలుచుండిపోయి. నా చూపులోని పదునుకు జంకి వెంటనే చేయి తీశాడు.

మీరు నన్ను అర్థం చేసుకుంటారన్న నమ్మకంతోనే ఇదంతా చెబుతున్నాను. ఇలాంటి విషయాలను నేను పట్టించుకోను. ఈ విషయంలో మీరు నన్ను చులకనగా చూడకుండా ఉంటే అంతే చాలు.” అప్రయత్నంగా ఆమె కళ్ళు చెమ్మగిల్చాయి.

“నిన్ను గౌరవిస్తాను కాని చులకనగా చూడను. నువ్వు ఇబ్బంది పడుతూ పని చేస్తున్నావన్న బాధతో ఉద్యోగం మానేయమన్నాను కానీ మరో ఉద్దేశ్యంతో ఆ మాట అనలేదు.” హృదయపూర్వకంగా ఉన్నాయతని పలుకులు.

బాబు నిద్రలేచి ఏడుస్తున్న శబ్దం వినిపించింది పక్కగదిలో నుండి. వెంటనే లేచి వెళ్ళింది.

“మీరు పడుకోండత్తయ్యా! వీడిని నేను సముదాయిస్తాను” అత్తగారి చేతుల్లో నుండి సన్నీని అందుకుంది.

బాబును ఎత్తుకుని గదిలోకి వచ్చింది. రెండు నిమిషాల్లో ఏడుపు ఆపి నిద్రపోయాడు.

తన కాళ్ళమీద పడుకుని నిద్రపోతున్న సన్నీ మీద నుండి చూపులు మరల్చి అతనివైపు చూసింది.

“పరాయి పురుషుడి స్పర్శ నాకు కన్నబిడ్డ స్పర్శతో సమానం. అంతకుమించి మరో భావన కలగదు. కానీ, వాళ్ళ చౌకబారు ప్రవర్తనకు మనసు వికలమవుతుంది. అటువంటి వారిని మార్చగలిగే శక్తి నాకు లేదు. తప్పుచేసిన కన్నబిడ్డను సరిదిద్దలేని తల్లి ఎలా క్షమించి ఊరుకుంటుందో అలాగే ఊరుకుంటాను”

భార్యలోని మాతృత్వ భావనను అర్థం చేసుకుని ఓదార్పుగా చూశారు.

కొద్ది క్షణాలు ఇద్దరూ మౌనంగా ఉండిపోయారు.

ఇలాంటి సందర్భాలు పదే పదే ఎదుర్కోవడం వల్ల నాలోని సున్నితత్వం హరించుకుపోతుందేమోనని భయంగా వుంది. మనసులోని సౌకుమార్యం, లాలిత్యం దూరమై వాటి స్థానంలో కొంతకాలానికి కరకుదనం, మొరటుదనం చోటుచేసుకుంటామోనని ఆందోళనగా ఉంది.”

బాబును మంచం మీద పడుకోబెట్టి దుప్పటి కప్పుతూ అంది.

ఆ మాటలకు అతను నిజంగానే భయపడ్డాడు.

భర్త ముఖంలోకి చూసి తేలిగ్గా నవ్వేసింది.

“మీలాంటి భర్త తోడు ఉండగా, కరకుదనం, మొరటుదనం నా చెంతకు రావు. ఆ నమ్మకం నాకుంది”

భార్య మాటలకు రిలీఫ్ గా ఫీలయ్యాడు.

నాలుగు రోజుల క్రితం సిటీ బస్ లో జరిగిన సంఘటన గుర్తొచ్చింది. నడి వయస్సులో ఉన్న ఓ ప్రయాణీకుడు ఏం తప్పు చేశాడో తెలియదుగాని లేడీ కండక్టర్ పెద్దగా అరుస్తూ తెలుగుభాషలోని చెడ్డమాటలన్నీ ఉపయోగించి తిట్టడం జ్ఞాపకమొచ్చింది.

శోభవైపు చూశాడు.

నిశ్చింతగా నిద్రపోతోంది. ఆమె ముఖంలో నవ్వుత, సౌకుమార్యం ప్రతిఫలిస్తున్నాయి.

■ అరుణ



# వృత్తివిద్యలో రిజర్వేషన్ కొనసాగాలి!


వృత్తివిద్య కోర్సుల్లో రిజర్వేషన్లు రద్దు చేస్తూ సుప్రీం కోర్టు ఇచ్చిన తీర్పుకు వ్యతిరేకంగా హైదరాబాద్లో ఆగస్టు 18న కెవిపిఎస్, గిరిజన సంఘం ఆధ్వర్యంలో రౌండ్ టేబుల్ సమావేశం జరిగింది. ఈ సమావేశానికి శ్రీరామ్ నాయక్ అధ్యక్షత వహించారు. జాన్ వెస్లీ తీర్మానాన్ని ప్రవేశపెట్టారు.

సీనియర్ జర్నలిస్టు వి.హనుమంత రావు, రిటైర్డ్ ఐఎఎస్ అధికారి గోపాలరావు తోపాటు 18 ప్రజాసంఘాల నాయకులు పాల్గొన్నారు.

## ముసాయిదా తీర్మానం

ప్రైవేటు, అన్ఎయిడెడ్, మైనార్టీ, వృత్తివిద్యా కోర్సులలో అమలౌతున్న రిజర్వేషన్లను సుప్రీంకోర్టు రద్దుచేయడాన్ని రౌండు టేబుల్ సమావేశం తీవ్రంగా వ్యతిరేకించింది. రిజర్వేషన్లు అమలు చేసేందుకు, కేంద్ర ప్రభుత్వం ఈ పార్లమెంట్ సమావేశాల్లోనే ప్రత్యేక చట్టం తీసుకురావాలని డిమాండ్ చేసింది.

ప్రైవేటు రంగంలో రిజర్వేషన్లు అమలుచేయాలని దళిత, గిరిజన, బలహీన వర్గాలు, అభ్యుదయవాదులంతా ఆందోళన చేస్తుంటే సుప్రీంకోర్టు ఉన్న రిజర్వేషన్లను సైతం రద్దు చేయడంతో సామాజిక తరగతుల గుండెల్లో గునపం ధించినట్లుగా అయింది. ప్రైవేటు, అన్ఎయిడెడ్, మైనార్టీ వృత్తివిద్యా కళాశాలల్లో రిజర్వేషన్లు, కన్వీనర్ కోటాను ప్రభుత్వాలు అమలు చేయరాదని ధర్మాసనం తీర్పు చెప్పింది. రాష్ట్రంలో 87వేల ఇంజనీరింగ్, 3813 మెడికల్, 1200 డెంటల్ సీట్లతోపాటు, ఫార్మసీ, ఎం.బి.ఎ., ఎం.సి.ఎ., బి.ఎడ్, న్యాయవాద తదితర వృత్తివిద్యా కోర్సుల్లో దాదాపు 2 లక్షల సీట్లు ఉన్నాయి. వృత్తివిద్యా కోర్సుల్లో బిసీలకు 22, ఎస్సీ 15, ఎస్టీ 6,



ఆంధ్రప్రదేశ్ ముస్లిం మైనార్టీలకు 5%తో పాటు వికలాంగులకు, సైనికుల పిల్లలకు, క్రీడాకారులకు 3% మొత్తం 52% రిజర్వేషన్లు కేటాయించారు. రిజర్వేషన్ల ద్వారా ఎస్సీ, ఎస్టీ, బిసి, మైనార్టీ లకు రావలసిన ఒకలక్ష రెండువేల సీట్లకు సుప్రీంకోర్టు మరణ శాసనం పలికింది. రాష్ట్రంలో 225 ఇంజనీరింగ్ కాలేజీల్లో 87వేల సీట్లు ఉండగా కేవలం 8 ప్రభుత్వ కాలేజీల్లోని 1935 సీట్లకు మాత్రమే రిజర్వేషన్లు అమలవుతాయి. ప్రస్తుతం ప్రైవేటు కాలేజీల్లో 85శాతం, మైనార్టీ కాలేజీల్లో 35శాతం సీట్లను ప్రభుత్వమే భర్తీ చేస్తున్నది. దీనిని కూడా రద్దు చేసి యాజమాన్యానికి విశృంఖలమైన స్వేచ్ఛను ఇచ్చింది.

దొంగకు తాళం ఇచ్చి నట్లు ప్రైవేటు యాజమాన్యాల లాభార్జనకు ఫీజులు వసూలు చేయరాదంటూనే ఎంత ఫీజులు వసూలు చేయాలో నిర్ణయించు కునే హక్కు వారికే ఇచ్చింది. ప్రభుత్వ అజమాయిషి ఉండకూడదని చెప్పింది. ఇది విద్యను వ్యాపారంగా మార్చి దోచుకునేందుకే ఉపయోగపడుతుంది. ఇప్పటికే ఒక మెడికల్ సీటుకు రూ.37 లక్షల వరకు వసూలు చేస్తున్నారు. ఇకమీదట దీని రేటు అర కోటికి పెరిగే

అవకాశం వుంది. ఈ తీర్పు అమలు జరిగితే డాక్టర్, ఇంజనీరింగ్ కోర్సులు, ఎస్సీ, ఎస్టీ, బిసీలకు అందని డ్రాక్ష అవుతుంది. అగ్రకుల సంపన్నులకే పరిమితమౌతాయి.

సుప్రీంకోర్టు కొత్తగా ప్రవాస భారతీయులకు 15% సీట్లు కేటాయించి సామాజిక తరగతులకు మాత్రం వున్న రిజర్వేషన్లను రద్దు చేసింది. పైగా ఎన్.ఆర్.ఐ. కోటా ద్వారా అధిక ఫీజులు వసూలు చేసి వచ్చిన ఆదాయంతో బలహీనవర్గాల విద్యార్థుల అభివృద్ధికి ఉపయోగించాలని శాసించి సవతితల్లి ప్రేమను కురిపించింది. ఇది సాధ్యమేనా?

విద్యను వ్యాపారంగా మార్చి, రిజర్వే షన్లు రద్దు చేసి, సామాజిక తరగతులకు అన్యాయం చేయడంతో పాటు అసమానత లను పెంచేదిగా ఉన్న ఈ తీర్పు ఉన్నత న్యాయస్థానం నుంచి రావడం శోచనీయం. సామాజిక అసమానతలు కొనసాగినంత కాలం వృత్తివిద్యా కోర్సులతోపాటు న్యాయ స్థానాల్లో, ప్రైవేటు రంగాలన్నింటిలో రిజర్వేషన్లు అమలు చేయడానికి పార్లమెంటు లో ప్రత్యేక చట్టం తీసుకు రావాలని సమావేశం తీర్మానించింది.

■ అల్లూరి లోకేష్



# పిల్లల కౌమార దశలో ఫ్రెండ్స్ గా అమ్మ



పిల్లలు కౌమార దశలోకి ప్రవేశించాక ఏ విషయంలోనైనా పెద్దవాళ్ళు కలుగచేసుకుంటే రెచ్చిపోతారు. “నువ్వు చేస్తున్న పని సరైంది కాదు...” అని నచ్చ చెప్పబోతే, “మాకు తెలుసులే మమ్మీ...” అని విసుక్కుంటారు. “మేమూ పెద్దవాళ్ళం అయ్యాం కదా... మాకు అన్ని విషయాలూ తెలుసు...” అని సణుగుతుంటారు. ఈ వయసులో పిల్లలందరూ ఇదే విధంగా ప్రవర్తిస్తుంటారు. ఇలాంటి మిడిమిడి జ్ఞానపు పిల్లలతో గట్టిగామాట్లాడో, బెదిరించో మాటవినేట్టు చేయాలంటే చాలాకష్టం. స్నేహపూర్వకంగా మాట్లాడితేనే వాళ్ళు దార్లోకి వస్తారు. ఈ విధంగానే విషయాలు అర్థమయ్యేట్టు చెప్పాలి.

తల్లిదండ్రులు ఇద్దరూ ఉన్నప్పటికీ ఇక్కడ ‘తల్లి...’ గురించే ప్రత్యేకంగా ఎందుకు చెప్పుకోవాల్సి వస్తుందటే... తండ్రికన్నా తల్లిదగ్గరే పిల్లలకు చనువెక్కువ. పైగా తల్లి ఉద్యోగం చేస్తున్నా “పిల్లలు-ఇల్లు...” అంటూ చాలా బాధ్యతగా ప్రవర్తిస్తుంది.

కౌమార దశ అనేది ఒక ప్రయోగాత్మక దశ. ఏ పనినైనా సరే, మంచిదా? కాదా? అనే విషయాన్ని పక్కనపెట్టి, ముందు చేసి చూద్దాం... అనే ధోరణి పిల్లల్లో ఉంటుంది. ఈ దశలో పిల్లల్ని పట్టించుకున్నట్టుగా చూస్తే, మొండికేస్తారు. పైగా తల్లిదండ్రులు ఏదీచెప్పినా, తమ సొంత విషయాల్లో తల్లిదండ్రులు తలదూరుస్తున్నట్లు పిల్లలు ఫీలవుతారు. దీంతో తల్లిదండ్రులకీ పిల్లలకీ మధ్య దూరంగా పెరుగుతుంది. అలాగని తల్లిదండ్రులు సూచనలు, సలహాలు ఇవ్వద్దని కాదు. నిజానికి ఈ దశలో వీళ్ళకి అవిఎంతో అవసరం. నిర్ణయాలు తీసుకోవటంలో, నమన్యలను పరిష్కరించడంలోనూ, ఏ విషయాన్నయినా విమర్శనాత్మకంగా

చూడటంలో, ఒత్తిడి నుండి బయటపడటంలో... తల్లిదండ్రుల సహకారం ఎంతో అవసరం. అయితే ఇటువంటి విషయాల్లో సలహా ఇచ్చేప్పుడు తమ అభిప్రాయాలను పిల్లలపై పెద్దవాళ్ళు రుద్దకుండా, ఇలా చేస్తే బాగుండొచ్చని కన్విన్సింగా చెప్పాలి. అయితే నిర్ణయాన్ని వాళ్ళకే వదిలేయాలి.

కౌమార దశలో వాళ్ళు ఒంటరిగా ఆలోచించుకోతానికే ఇష్టపడతారు. తల్లిదండ్రులు తమ ప్రతి కదలికనూ గమనిస్తున్నారనే విషయం వాళ్ళకి ఏ మాత్రం నచ్చదు. అందుకే అవసరమైనంత వరకు వాళ్ళని గమనిస్తూ కొన్ని విషయాల్లో స్వేచ్ఛనివ్వాలి. సమన్యలను ఎదుర్కొని వాటిని చాకచక్యంగా పరిష్కరించుకునేట్లుగా వాళ్ళని పెంచాలి.

కొందరు తల్లిదండ్రులు పిల్లల్ని ఏమీ చేయనీయరు. వాళ్ళంతట వాళ్ళని స్కూల్ కి, కాలేజీకి కూడా వెళ్లనివ్వరు. కూడా వెళ్ళి దింపివస్తుంటారు. ఇది చాలామంది పిల్లలకు నచ్చదు. స్నేహితుల ముందు చిన్నతనంగా ఫీలవుతారు. తమకు వ్యక్తిగత స్వాతంత్ర్యం లేనట్టు భావిస్తారు. అందుకని అత్యవసరం అనుకున్న ప్రదేశాలకే తప్ప స్కూలు, కాలేజీకి ఫ్రెండ్స్ తో వెళ్లనివ్వాలి.

ఎవరైనా తమ గురించి పాజిటివ్ కామెంట్లు వినాలనుకుంటారు. పిల్లల

గురించి పాజిటివ్ గా చెప్పే ప్రతీమాటా వాళ్ళకి ఎంతో శక్తినిస్తుంది. అయితే ఎక్కువ కుటుంబాల్లో పిల్లల్ని ఉద్దేశించి మెచ్చుకోలు మాటలు ఉండవు. కొందరి ఇళ్ళలో అయితే పిల్లలు పెరిగి పెద్దవాళ్ళయ్యే లోపు ఒక్క మెచ్చుకోలుమాట కూడా ఉండదు. వాళ్ళు చేసే చిన్నపనినైనా “అరే బలేగా చేశావే...” అంటూ ప్రోత్సహిస్తే ఆ మాటలు వాళ్ళకి ఎంతో ఆనందాన్ని ఇస్తాయి.

కౌమార దశలో పిల్లలు ఎక్కువ సమయాన్ని స్కూల్లో, స్నేహితులతో, ఆటలతో గడపాల్సి వస్తుంది. అయినప్పటికీ ఉన్న కాస్త సమయాన్నీ తల్లిదండ్రులతో గడపాలని వాళ్ళ చిన్న మనసులు కోరుకుంటాయి. ఈ కాస్త సమయమే ఆ పిల్లల్ని ఎమోషనల్ గా, సామాజికంగా ఎదిగేలా చేస్తుంది.

ఇంట్లోఉన్న కాస్త సమయాన్ని తల్లి పిల్లలతో స్నేహితురాలిగా ఉంటూ ఇద్దరి మధ్యా స్నేహబంధం బలపడేలా చూసుకోవాలి. పిల్లలకు ఏ అవసరమైనా తల్లి దండ్రులున్నారనే ధైర్యాన్నివ్వాలి. పిల్లలు తల్లితో అన్ని విషయాలనూ పంచుకునే వాతావరణం కల్పించాలి. ఈ దశలో పిల్లల్ని స్వేచ్ఛగా ఎదగనీయాలి. అయితే ఆ స్వేచ్ఛకు ఉండే పరిధులు దాటకుండా తల్లిదండ్రులు జాగ్రత్తపడాలి.

■ అమృత



*With Best Compliments for  
Insurance Nationalisation Day*

Let us march forward for the success of

**SEPTEMBER 29<sup>th</sup>**

**All India General strike**

- ★ to protect LIC and GIC in public sector;
- ★ to legalise the right to strike by Parliament;
- ★ for improvements in employment guarantee act;
- ★ for a comprehensive legislation for unorganized workers;

and to demand the implementation of all the positive aspects of National common minimum programme.



# **Insurance Corporation Employees' Union**

(Affiliated to All India Insurance Employees' Association Thro  
South Central Zone Insurance Employees' Federation)

## **Kadapa Division**

**:: Address ::**

**C/o. LIC of India, Divisional Office, College Road,**

**Kadapah - 516 004 (A.P.) Ph : 244077 (R)**



## బీడీ కార్మికుల దేశవ్యాపిత సమ్మె

ఆగస్టు 8న హైదరాబాద్ సుందరయ్య విజ్ఞాన కేంద్రంలో “సరళీకృత ఆర్థిక విధానాలు-బీడీ కార్మికులపై ప్రభావం” అనే అంశం పై రాష్ట్రసదస్సు జరిగింది. ఈ సదస్సుకి ఇ.మురళి అధ్యక్షత వహించారు. ఫెడరేషన్ అఖిల భారత అధ్యక్ష, ప్రధాన కార్యదర్శులు పి.కె.గంగూలి, ఎం.డి.నిజాముద్దీన్లు ముఖ్యఅతిథులుగా హాజరై ప్రసంగించారు. ఆంధ్రప్రదేశ్లో కార్మికులు పోరాటాలకి సిద్ధమవ్వాలని పిలుపునిచ్చారు.

రాష్ట్ర యూనియన్ కన్వీనర్ జి.జ్యోతి బీడీ కార్మికులెదుర్కొంటున్న సమస్యలు పరిష్కరించాలని తీర్మానం ప్రవేశపెట్టింది. రాష్ట్ర నాయకురాలు రమ పాల్గొన్నారు.

### తీర్మానం

రాష్ట్రంలో 8 లక్షల బీడీ కార్మికులు ఉన్నారు. వారిలో మహిళలే ఎక్కువ. వీరు ప్రభుత్వ నిర్లక్ష్యానికి, యజమానుల దోపిడీకి గురవుతున్నారు. బీడీ కార్మికులకు ప్రత్యేక చట్టాలున్నా అవి కాగితాలకే పరిమితమవుతున్నాయి. ప్రభుత్వాలు మారుతున్నా వారి వెతలు తీరడం లేదు.

బీడీ కార్మికులకు కనీసవేతనం రూ.36 వుండగా అనేక జిల్లాల్లో రూ.25లే పొందుతున్నారు. వారి పనిదినాలు నెలలో 15రోజులకు పడిపోయాయి. అనేక జిల్లాల్లో 3-4 రోజులు మాత్రమే పని దొరుకుతున్నది. అరకొర వేతనాలతో కార్మికుల కడుపులు నిండేదెట్లా? పెరుగుతున్న అవసరాలు తీరేదెట్లా?

లక్షలాది మందికి గుర్తింపుకార్డుల్లేక పోవడంతో చట్టపరమైన పి.ఎఫ్. సౌకర్యం అందడం లేదు. హౌసింగ్ స్కీమ్స్, పిల్లలకు స్కాలర్ షిప్, వైద్యం వారికి అందని మానిపండు. కావున ప్రభుత్వం వెంటనే బీడీ కార్మికులకు గుర్తింపుకార్డులివ్వాలని సదస్సు డిమాండ్ చేస్తున్నది.

పని లేమికితోడు యజమానుల దోపిడీ కార్మికుల బతుకులను మరింత కుంగదీస్తున్నాయి. ఆకు, పొగాకు 1000 బీడీలకు సరిపడా ఇవ్వడం లేదు. తుట్టె ఆకు ఇచ్చి మంచి బీడీలు ఇవ్వాలంటున్నారు. విధిలేక తమ ఖర్చుతోనే ఆకుకొని బీడీ చుడుతున్నా బాగాలేవనే సాకుతో బీడీలు పక్కన పడేస్తూ కార్మికులను నిలుపు దోపిడి చేస్తున్నారు.

2003-04 సంవత్సరానికి కేంద్ర ప్రభుత్వం రాష్ట్రానికి 10వేల ఇండ్లు కేటాయించింది. రాష్ట్రంలో ప్రభుత్వ శాఖల సమన్వయ లోపంవల్ల నిధులు రావడంలో జాప్యం జరుగుతున్నది. రాష్ట్ర ప్రభుత్వం వెంటనే జోక్యం చేసుకొని నిధులు విడుదలకు చర్యలు తీసుకోవాలి.

2005-06 సంవత్సరానికి కేంద్ర ప్రభుత్వం రివెన్యూ ఇంటిగ్రేటెడ్ హౌసింగ్ స్కీమ్ని ప్రకటించింది. జి.ఓ. వచ్చి 4నెలలు కావస్తున్నా ఒక్క అప్లికేషన్ రాలేదని కార్మికశాఖ తెలిపింది. కానీ గొడ్డిదారిన వేలాది అప్లికేషన్లు కేంద్రానికి చేరుతున్నాయి.

ఒక్కనెలలోనే అన్ని వేల అప్లికేషన్స్ పోవడం పై వెంటనే ప్రభుత్వం విచారణ జరిపించాలి.

సమస్యల పరిష్కారం కొరకు ప్రభుత్వంపై వత్తిడి తేవడానికి సెప్టెంబర్ 29న జరిగే సమ్మెలో భాగస్వాములు కావాలని సదస్సు తీర్మానించింది.

బీడీ కార్మికుల సమస్యల పరిష్కారం కోసం దేశంలోని అన్ని బీడీ కార్మిక యూనియన్లతో (జెఎసి) ఐక్యకార్యాచరణ కమిటీ ఏర్పడింది. క్రింది డిమాండ్ల సాధనకై నవంబర్ 29న దేశవ్యాపిత సమ్మెకు పిలుపునిచ్చింది. రాష్ట్రంలో ఉన్న బీడీ కార్మికులందరు కూడా సమ్మెలో పాల్గొనాలని సదస్సు కోరింది.

### డిమాండ్లు :

1. దేశవ్యాప్తంగా 1000 బీడీలకు రూ.50లు కనీసవేతనంగా చెల్లించాలి. దీన్ని భారతదేశ వినియోగ ధరల సూచిక ప్రకారం 1300 పాయింట్ల వద్ద (1960-100) అనుసంధించి, దీనిపై సుప్రీంకోర్టు ఉత్తర్వు ప్రకారం 25శాతం విడిఎ అదనంగా చెల్లించాలి. పాయింట్లకు 4పైనలు చొప్పున కరువుభత్యం చెల్లించాలి.
2. పైన పాయింట్ ప్రకారం బీడీ-సిగార్ చట్టం, సంక్షేమ-సెస్ చట్టం, కనీసవేతన చట్టాలకు తగిన సవరణలు చేయాలి. వీటిని రాజ్యాంగంలోని 9వ షెడ్యూల్లో చేర్చాలి.
3. బీడీ కార్మికులకు రోజుకు కనీసం 1000 బీడీలు చొప్పున నెలలో 26రోజుల పని కల్పించాలి. దానికవసరమైన బీడీ ఆకు, పొగాకు ఇవ్వాలి.
4. కాంట్రాక్టు, సబ్ కాంట్రాక్టు రద్దుచేసి బీడీ కార్మికులను ప్రధాన (ప్రిన్సిపల్) యాజమాన్యం క్రిందకు తీసుకురావాలి.
5. ఇంటి వద్ద వనిచేస్తన్న వారితోనహా, బీడీ కార్మికులందరికీ ఐడెంటిటీ కార్డులు, లాగ్ బుక్లు ఇవ్వాలి.
6. బ్రాండెడ్ లేదా బ్రాండ్ లేని బీడీలన్నింటిపై ఎటువంటి మినహాయింపు లేకుండా ఎక్సైజ్ పన్ను, సంక్షేమ సెస్ విధించాలి. సంక్షేమ నిధితో సమానమైన మ్యాచింగ్ గ్రాంట్ను కేంద్ర ప్రభుత్వం చెల్లించాలి.
7. 60 మి.మీ పొడవుకన్న తక్కువున్న చిన్న సిగరెట్లకు ప్రభుత్వం ఇచ్చిన రాయితీలను ఉపసంహరించాలి.
8. భారతీయ బీడీల దిగుమతులపై అమెరికా విధించిన నిషేధాన్ని తొలగించేలా భారత ప్రభుత్వం అమెరికాపై ఒత్తిడి చేయాలి.





‘స్వేచ్ఛా సత్యపు స్వర్ణకాంతులను వెదజల్లడానికి రా...’ అంటూ మహాకవి శ్రీశ్రీ చేత స్వాగత సత్కారాన్ని అందుకున్న ప్రజాశక్తి, ఆశయాలను అక్షరాలుగా మలచుకొని ముందుకు సాగుతున్నది. సామాన్య ప్రజల శ్రేయస్సే లక్ష్యంగా కృషి సాగిస్తూ పాతికేళ్ళ మజిలీ చేరుకుంది. రజతోత్సవ సంబరాలు జరుపుకుంటున్నది. ఈ సంబరాలు ప్రజాశక్తివికాపు, ప్రజలవి. ఎందుకంటే, ప్రజాశక్తిని నిర్మించినదీ, నడిపిస్తున్నదీ, కష్టకాలంలో బరువును మోసిందీ-ప్రజలే.

### జాతీయోద్యమ స్ఫూర్తి

ప్రజాశక్తి 1942 జూన్ 17న తొలిసారిగా జాతీయోద్యమ స్ఫూర్తితో వారపత్రిక రూపంలో వచ్చింది. కాట్రగడ్డ రాజగోపాలరావు, చలసాని వాసుదేవరావు, తుమ్మల వెంకట్రామయ్య, కొండేపూడి లక్ష్మీనారాయణ నాటి సంపాదకవర్గం. ఆ తర్వాత మద్దుకూరి చంద్రశేఖరరావు సంపాదకునిగా ప్రజాశక్తి వెలువడింది. ఎనిమిదో సంచిక నుంచి పుచ్చలపల్లి సుందరయ్య కూడా సంపాదకవర్గ సభ్యునిగా ఉన్నారు. అనేక ఆటుపోట్లు, రాజకీయ ఒడుదుడుకులు, నిర్బంధాల మధ్య ప్రజాశక్తి అనేక మార్పులకు లోనైంది. 1981 ఆగస్టు 1 నుంచి దినపత్రికగా అవతరించింది. సుందరయ్య నాయకత్వాన, మోటూరు హనుమంతరావు సంపాదకత్వాన ఇఎంఎస్ నంబూద్రిపాద్ చేతులమీదుగా నవప్రస్థానానికి నాందిపలికింది.

1983లో ఆఫ్ సెట్ ముద్రణ ప్రారంభించిన ప్రజాశక్తి, ఆ తర్వాత వచ్చిన సాంకేతిక ప్రగతినంతటినీ పుణికిపుచ్చుకుంది. కంప్యూటర్ లో పేజీలు తయారుచేయడం ప్రారంభించిన తొలి తెలుగు పత్రిక ప్రజాశక్తి. కరీంనగర్ లో 8వ ఎడిషన్ ఆగస్టు 27న ప్రారంభమైంది. 2001లో మొదలైన ఆన్ లైన్ ఎడిషన్ తాజాసమాచారంతో కొనసాగుతున్నది. అన్ని జిల్లాల్లో కంప్యూటర్ సబ్ సెంటర్లు ఏర్పడ్డాయి. టాబ్లాయిడ్లు ఆయా జిల్లాల సమాచారాన్ని అందిస్తూ ప్రజాశక్తిని పాఠకులకు చేరువచేశాయి. ప్రస్తుత పోటీ ప్రపంచంలో అన్ని రంగాల్లో విపరీతమైన పోటీ ఏర్పడింది. మీడియా ఇందుకు మినహాయింపు కాదు. పత్రికకు అవసరమైన సాధనసంపత్తినంతటినీ పాఠకులు, అభిమానులు, శ్రేయోభిలాషులు సమకూర్చబట్టే ప్రజాశక్తి అప్రతిహతంగా సాగుతున్నది.

### విపత్తుల పరిస్థితుల్లో ప్రయాణం

సోవియట్ యూనియన్ విచ్ఛిన్నం, వినాశకర సంస్కరణలకు అంకురార్పణ, మతోన్మాద విస్తరణ వంటి విపత్తుల

## ఆశయాల దారిలో పాతికేళ్ళ ‘ప్రజాశక్తి’

ధోరణులు పొడసూపిన దశలో ప్రజాశక్తి ప్రత్యేక సంచికల ప్రచురణ ప్రారంభించింది. అభ్యుదయ కాముకులు, లౌకిక శక్తులు ఏ పార్టీకి చెందిన వారైనా ప్రజాశక్తిని కరదీపికగా పరిగణించారు. నమకాలీన సమస్యలతోపాటు వివిధ వ్యాపారరంగాలపై ప్రయోజనకరమైన సమాచారంతో ప్రచురితమైన ప్రత్యేక అనుబంధాలు ప్రజాశక్తి విశిష్టతకు ప్రతిబింబాలు. నాటి జాతీయోద్యమ పోరాట వారసత్వంతో నేటి సామ్రాజ్యవాద ప్రమాదంపై ప్రజాశక్తి అలుపెరుగని పోరాటం సాగిస్తున్నది. ప్రజాస్వామ్య పరిరక్షణ కోసం, సామాజిక న్యాయ సాధనకోసం, సమైక్యాంధ్రకోసం పాటుపడుతోంది. అన్ని విపత్తుల సమయాల్లోనూ ప్రగతిశీల ప్రత్యామ్నాయ ఆలోచనలను తెలుగు ప్రజలకు అందించడంలో ప్రజాశక్తి ముందున్నది.

ఎప్పటికప్పుడు తీసుకువస్తున్న కొత్త శీర్షికలు పాఠకుల ఆదరణను చూరగొంటున్నాయి. ప్రతి మంగళవారం వెలువడుతున్న ‘దీపిక’ అతి తక్కువ ధరతో అత్యధిక సమాచారంతో విద్యార్థుల, ఉద్యోగార్థుల ప్రియనేస్తమైంది. పుస్తక రూపాన్ని సంతరించుకున్న ఆదివారం అనుబంధం ‘స్నేహ’ వైవిధ్యం, వినోదాల మేళవింపుగా ఇంటిల్లిపాదినీ అలరిస్తున్నది. రోజువారీ వార్తలకు, పత్రికా సంబంధ కార్యక్రమాలకే పరిమితం కాకపోవడం ప్రజాశక్తి ప్రత్యేకత. సామాన్య ప్రజలు ఎదుర్కొనే సమస్యలపై సమావేశాలు, సదస్సులు, గోష్టులు నిర్వహించడం, మేధావుల అభిప్రాయాలను జనానికి చేరవేయడం సామాన్యమైన విషయం కాదు. ఆర్టిసి సమ్మె, విద్యుత్ ఛార్జీల సమస్య ముందుకొచ్చిన సమయంలో ప్రత్యేక అనుబంధాలను ప్రచురించడమే గాక, సమస్య మూలాలను, యథార్థాలను ప్రజలకు అందించడానికి, వారి పోరాట దీక్షను ప్రేరేపించడానికి ప్రజాశక్తి కృషి సాగించింది.

ప్రస్తుత తరుణంలో దినపత్రిక నిర్వహణ ఎంత కష్టమో వివరించవలసిన పనిలేదు. అనేక ఒడుదుడుకుల్లో సైతం ప్రజాశక్తి ప్రగతియాత్ర సాగుతున్నదంటే అందుకు నిబద్ధతగలిగిన సిబ్బంది సైతం కారణమే. ఈ ప్రపంచీకరణయుగంలో అనేక ప్రమాదాలు ముందుకొస్తున్నాయి. అనేక రంగాలతోపాటు మీడియాను కూడా అది కబళిస్తున్నది. ప్రజలకోసం మీడియా అనేభావనతో ప్రత్యామ్నాయ జర్నలిజానికి ప్రతీకగా ప్రజాశక్తి సాగుతున్నది. రజతోత్సవ వత్సరంలో సరికొత్త లక్ష్యాల సాధనకు, కర్తవ్యదీక్షకు పునరంకితమవుతున్నది.

■ పోతుకూరు శ్రీనివాసరావు



బీమా రంగం జాతీయకరణ దినోత్సవ శుభాకాంక్షలతో...



**లైఫ్ ఇన్సూరెన్స్ కార్పొరేషన్ ఆఫ్ ఇండియా**



**పెన్షన్ & గ్రూప్ స్కీముల విభాగము**

డివిజనల్ ఆఫీస్ 'జీవన్ ప్రకాష్' సెక్రటేరియట్ రోడ్,

హైదరాబాద్ - 500 063.

పెన్షన్ & గ్రూప్ స్కీముల హైదరాబాద్ విభాగము క్రింది గ్రూప్ ఇన్సూరెన్స్ స్కీములను సగర్వంగా ప్రకటిస్తున్నది.

1. ఎంప్లాయి డిపాజిట్ లింక్డ్ గ్రూప్ ఇన్సూరెన్స్ పథకము.
2. గ్రూప్ సూపర్ ఆన్యుయేషన్ పథకము.
3. గ్రూప్ సేవింగ్స్ లింక్డ్ ఇన్సూరెన్స్ పథకము.
4. గ్రూప్ గ్రాట్యుటీ పథకము.
5. ఎంప్లాయర్ - ఎంప్లాయి గ్రూప్ ఇన్సూరెన్స్.
6. నాన్ ఎంప్లాయర్ - ఎంప్లాయి గ్రూప్ ఇన్సూరెన్స్.



పైన పేర్కొన్న స్కీములకు అదనంగా గ్రామీణ ప్రాంతాలలో / పట్టణ ప్రాంతాలలో గల కష్టజీవులకు ఆర్థికంగా దారిద్ర్యరేఖ దిగువ/కొంచెం మాత్రమే ఎగువ స్థాయి వారికి గోరంత ప్రీమియంతో కొండంత రక్షణ చేకూరాలని రూపొందించిన పథకం - 'జనశ్రీ బీమా యోజన' ఇది చాలా ప్రాచుర్యం పొందిన స్కీం.

**మరిన్ని వివరాలకు సంప్రదించండి :**

**డివిజనల్ మేనేజర్**

పెన్షన్ & గ్రూప్ స్కీముల విభాగము - హైదరాబాద్ డివిజన్

ఫోన్ : 23231687, 23212230, 23211577, 23211181, 23237716.



## జపాన్ పోస్టు

‘జపాన్ పోస్టు’ ప్రభుత్వ సంస్థ. ప్రపంచంలోకెల్లా అతి పెద్ద ఆర్థిక సంస్థ. జపాన్ లోని నాలుగు బ్యాంకుల డిపాజిట్లతో సమానంగా జపాన్ పోస్టు డిపాజిట్లు ఉన్నాయి. 25,000 బ్రాంచీలలో 4,00,000 మంది ఉద్యోగులు పనిచేస్తున్నారు. ప్రజలలో విశ్వాసం పొంది లాభాలతో నడుస్తున్న ఈ సంస్థను జపాన్ ప్రధాని కుజోమి ప్రైవేటీకరించడానికి 1992 నుండి వట్టువదలని విక్రమార్కుడిలా ప్రయత్నిస్తున్నారు. జపాన్ పార్లమెంట్ లోని దిగువ సభలో ప్రైవేటీకరించడానికి ఐదు ఓట్ల మెజారిటీతో అంగీకరిస్తే ఎగువసభ ప్రైవేటీకరణను 17 ఓట్లతో ఓడించింది. దీనితో ప్రధాని కుజోమి ముందస్తు ఎన్నికలకు పిలుపునిచ్చారు. దీని వెనుక కథ ఏమిటి?

జపాన్ పోస్టు ఉత్తరాలు బట్వాడా చేయడంతోపాటు పొదుపు, ఇన్సూరెన్స్ రంగాలలో కూడా పనిచేస్తున్నది. ప్రైవేట్ బ్యాంకులు, ఇన్సూరెన్స్ సంస్థలు ప్రజలను ముంచుతుంటే మరోవైపు జపాన్ పోస్టు విశ్వసనీయతకు, భద్రతకు మార్పుపేరుగా నిలిచింది. ఫలితంగా ప్రపంచంలోనే అత్యంత పెద్ద ఆర్థిక సంస్థగా ఎదిగింది.

జపాన్ పోస్టుకు అక్కడి ప్రజల జీవితాలతో విడదీయరాని సంబంధం ఉన్నది. మారుమూల గ్రామాల్లో, కొండ ప్రాంతాలలో కూడా వీటి బ్రాంచీలు ఉన్నాయి. అక్కడ రాజకీయ రంగంలో జపాన్ పోస్టు ఉద్యోగుల పాత్ర కీలకమైంది. గ్రామాలలో ప్రజల రాజకీయ ఆభిప్రాయాలను మలచడంలో పోస్టు మాస్టర్లు కీలకపాత్ర వహిస్తున్నారు. వివిధ రాజకీయ పార్టీలలో క్రియాశీలక పాత్రలతో వారు ఉంటున్నారు. కుజోమి పార్టీకి వీరు ప్రధాన వనరుగా పనిచేస్తున్నారు.

జపాన్ పోస్టు ఆ దేశ ఆర్థికాభివృద్ధికి వెన్నెముకగా ఉన్నది. పారిశ్రామిక అభివృద్ధికి ప్రభుత్వం రూపొందించే పథకాలకు డబ్బును జపాన్ పోస్టు పెద్దఎత్తున సమకూర్చింది. ఇందుకై జపాన్ లోని పెట్టుబడిదారులు, అమెరికాలోని బహుళజాతి సంస్థల కన్ను దీనిపై పడింది. ‘సంస్కరణల’ కలలుకనే కుజోమి అధికారంలో వచ్చినప్పటి నుండి జపాన్ పోస్టు ప్రైవేటీకరణకు వట్టువదలని విక్రమార్కుడిలా ప్రయత్నిస్తున్నాడు. ఇప్పుడు దానికి చుక్కెదురైంది. సెప్టెంబర్ 11న ఏపీ జరుగుతుందో వేచిచూద్దాం.

## హుందాయ్ కార్మికుల పాక్షిక సమ్మె

కొరియా దేశంలో హుందాయ్ కార్ల తయారీ పరిశ్రమలో కార్మికులు పాక్షిక సమ్మెకు పూనుకున్నారు.

8.5% జీతం పెంచాలని, బోనస్ గా ప్రస్తుతం ఇస్తున్న ఏడు నెలల జీతంకు మరో నెల జీతం కలిపి ఎనిమిది నెలల జీతం ఇవ్వాలని, ఇన్ సెంటివ్ ల రూపంలో 30% పెంచాలనే డిమాండ్లతో పాక్షిక సమ్మెకు 45వేల పైచిలుక కార్మికులు పూనుకున్నారు.

పాక్షిక సమ్మెలో భాగంగా ఒకరోజు రెండు గంటల పని బండ్, అదే వారంలో మరోరోజు ఆరుగంటల పని బండ్ చేస్తున్నారు. యాజమాన్యం సమస్యను పరిష్కరించని పక్షంలో పాక్షిక సమ్మెను, కొనసాగిస్తామని యూనియన్ నాయకులు ప్రకటించారు.

## యెమెన్ లో వెల్లువెత్తిన నిరసన

ప్రపంచబ్యాంకు ఆదేశానుసారం అరబ్ ద్వీపకల్పంలోని యెమెన్ లో చమురు ధరల పెంపుకు వ్యతిరేకంగా ప్రజలు ఉద్యమించారు.

ప్రపంచబ్యాంకు, ఐఎంఎఫ్ రుణాల కోసం యెమెన్ పాలకులు సామాన్యులపై భారాలు మోపిందని ఆగ్రహించి ప్రజలు ప్రదర్శనలు నిర్వహించారు. దేశంలోని పలుపట్టణాల్లో ప్రభుత్వ వ్యతిరేక నినాదాలు చేస్తూ ప్రభుత్వ భవనాలపైన, పోలీసులపైన రాళ్ళ వర్షం కురిపించారు. నిరసనకారులపై ప్రభుత్వం పాశవికంగా జరిపించిన కాల్పుల్లో 13మంది మరణించారు. అయినా ప్రజలు ప్రపంచబ్యాంకు విధానాలకు వ్యతిరేకంగా ఆందోళన కొనసాగిస్తున్నారు. ప్రపంచబ్యాంకు మంత్రం జపిస్తున్న పాలకులకు సామాన్య ప్రజల బాగోగులు పట్టవన్నది మరోసారి రుజువైంది.

ఐక్యరాజ్య సమితి నివేదిక ప్రకారం ప్రపంచంలోని 177 దేశాలలో యెమెన్ మానవ వనరుల అభివృద్ధిలో -149వ స్థానంలో ఉంది. 42శాతం మంది ప్రజలు పేదరికంలో మగ్గుతున్నారు.

### వినిమయ ధరల సూచిక


(బేస్ 1982=100)

సెంటర్ సీరిస్	మే 2005	జూన్ 2005	లింకింగ్ ఫ్యాక్టర్ (1960=100)
ఆలిండియా	527	529	4.93
హైదరాబాద్	530	533	5.23
గుంటూరు	506	516	5.60
గూడూరు	498	492	4.33
విశాఖపట్నం	518	529	
వరంగల్	554	561	
కొత్తగూడెం	528	540	
రాష్ట్ర సీరిస్			
విజయనగరం	461	463	
రాజమండ్రి	513	515	
విజయవాడ	483	486	
ఆదోని	514	517	
ఎన్ఎస్ఐ కాంప్లెక్స్	509	511	
ఎంజిపి కాంప్లెక్స్	505	507	
ఎ.పి	-	517	

లింకింగ్ ఫ్యాక్టర్	1971=100	1960=100
విశాఖపట్నం	2.48	1.87
రాజమండ్రి	2.55	1.81
ఆదోని	2.33	1.88
వరంగల్	2.36	1.90
ఎన్ఎస్ఐ కాంప్లెక్స్	2.52	1.89
ఎ.పి	-	-

సమాచార వనరు : టైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.  
డి లేబర్ మ్యారే గవర్నమెంట్ ఆఫ్ ఇండియా





**“ప్రపంచ బ్యాంకు మారిందట!”**

ప్రపంచబ్యాంకు లోగడలా లేదంటున్నారు రాజశేఖరరెడ్డి గారు. ప్రపంచబ్యాంకు షరతులకు వ్యతిరేకమంటూ గద్దెనెక్కిన ఆయన షరతులను అంగీకరిస్తూ క్రొత్త రుణాలు తీసుకోవడానికి ఉబలాట పడుతున్నారు. బ్యాంకు ఆదేశానుసారం విద్యుత్ చార్జీలు పెంచిన తెలుగుదేశ నేత చంద్రబాబుగారు ఇప్పుడు విద్యుత్ చార్జీలు తగ్గించాలని క్రొత్తరాగం తీస్తున్నారు. ఈ నేతలు అధికారంలో ఉండగా ఒక మాట, ప్రతివక్తంలో ఉండగా మరోమాట మాట్లాడుతూ ప్రజలను వంచించడంలోనూ పోటీపడుతున్నారు. “సదా మీ సేవలో...” అంటూ ప్రపంచబ్యాంకు ముందు సాగిలపడుతున్నారు.

ప్రపంచబ్యాంకు నూతన అధ్యక్షులు ఉల్ఫ్ విజ్ ఇటీవల మన రాష్ట్రంలో పర్యటించారు. పేదరికాన్ని నిర్మూలించటానికి సహాయపడుతున్న తమ బ్యాంకును ప్రపంచమంతా ఎందుకింతగా ప్రియపెట్టిస్తున్నదని అమాయకత్వం నటించారు. కాము ఇవ్వబోయే రుణాలకు షరతులే లేవన్నారు. ఆంధ్రప్రదేశ్ లో దారిద్ర్యం తమ సహాయ, సూచనలతోనే రూపుమాసిపోతుందన్నారు.

ఆయన మాటలన్నీ అవాస్తవాలే. ప్రపంచబ్యాంకు రుణాల వెనుక స్వప్రయోజనాలే ముఖ్యం. ప్రపంచబ్యాంకు ఒక్క డాలరు అప్పిస్తే, దానికి ప్రతిఫలంగా రెండు డాలర్లకంటే అధికంగా పొందుతున్నది. రాజశేఖరరెడ్డిగారు మారారే కానీ, ప్రపంచబ్యాంకు కాదన్నది మనం

గ్రహించాలి.

ప్రపంచబ్యాంకు ఆలోచనల ప్రకారం సెల్ఫ్ హెల్ప్ గ్రూపులు వెలుగులోకి వచ్చాయి. అలాగే అనేక ఎన్టీవోలూ వెలుగులోకి వచ్చాయి. గత, ప్రస్తుత పాలకులు మహబూబ్ నగర్ లో ఏర్పరచిన ఈ గ్రూపులను చూసి ఉల్ఫ్ విజ్ కు అందుకే అంత సంతోషం కలిగింది. ఆంధ్రరాష్ట్రం ఏమైనా, తమ ప్రయోజనాల కోసం ఈ గ్రూపులను పని చేయించవచ్చని ఆయన మోసపూరిత ఆలోచన.

రాష్ట్రంలోని కాంగ్రెస్ ప్రభుత్వం క్రొత్తగా నాలుగు రకాల అప్పుల కోసం ఎనిమిది షరతులను ఇప్పటికే అమలు చేయడం ప్రారంభించింది.

ఆ రుణాలు (1) పట్టణాలలో సేవల మెరుగుదలకు రూ... కోట్లు (లోగడ బాబుగారు 1300కోట్లు ఈ పద్దు క్రింద రుణం తీసుకున్నారు) (2) కృష్ణా డెల్టా ఆధునీకరణ ప్రాజెక్టులకు రూ.3వేల కోట్ల రుణం (3) మహిళా, శిశు సంక్షేమశాఖలో 100 అంగన్ వాడీ ప్రాజెక్టులను ప్రారంభించడానికి రూ...కోట్లు. (4) వ్యవస్థీకృత సర్దుబాటు (Structural Adjustment loan) రుణం పేరిట రూ.1200 కోట్లు. పై వాటిలో మొదటి మూడు రుణాలు మనకవసరమే. కాని ఆ రుణాలు అవినీతికి తావులేకుండా అమలు కావాలి.

కాని నాల్గవ రుణాన్ని మనం వ్యతిరేకించాలి. ఈ రుణం వలన ప్రభుత్వం క్రింది షరతులు అమలు చేయనున్నది.

(1) విద్యుత్ పంపిణీని ప్రైవేటీకరించాలి. (2) ఉచిత విద్యుత్ ను ఎత్తివేయించాలి. మీటర్లు పెట్టి చార్జీలు వసూలు చేయాలి. ఇప్పటికే అర్జుల పేరిట ఉచిత విద్యుత్ పై అనేక ఆంక్షలను ప్రభుత్వం విధించింది. బ్రిటన్ కు చెందిన డిఎఫ్ ఐడి నివేదిక ప్రకారం “రాష్ట్రంలో సాంకేతికంగా చూస్తే ఉచిత విద్యుత్ అమలుకావటం లేదు.” (3) వ్యవసాయ మార్కెట్ లను ప్రైవేటీకరించాలి. ప్రభుత్వం ఈ మేరకు మార్కెటింగ్ చట్టానికి సవరణలు చేసి అసెంబ్లీలో ప్రవేశ పెట్టింది. (4) కాంట్రాక్టు, కార్పొరేట్ వ్యవసాయానికి

## సదా మీ సేవలో...!

అనుమతినివ్వాలి. గత ప్రభుత్వం ఇజ్రాయిల్ కంపెనీలకు అనుమతినిచ్చింది. కుప్పంలోని సన్న, చిన్నకారు రైతులు తమ పొలాలను ఇజ్రాయిల్ కంపెనీలకు అప్పగించి, ఆ పొలాల్లోనే కూలీలుగా మారారు. రాజశేఖరరెడ్డి గారు ఇజ్రాయిల్ ను సందర్శించి రాష్ట్రంలో ప్రభుత్వం మారినా వారి ప్రయోజనాలు కాపాడబడ్డాయని హామీ ఇచ్చారు. (5) ఇంప్లిమెంటేషన్ సెక్రటేరియట్ ను పునరుద్ధరించాలి. రాష్ట్ర ప్రభుత్వం ఒక సంవత్సరం దీన్ని దూరంగా ఉంచింది. డిఎఫ్ ఐడి రుణాన్ని ఆపడంతో ఇంప్లిమెంటేషన్ సెక్రటేరియట్ ను పునరుద్ధరించింది.

(6) విద్య, వైద్య రంగాలు పూర్తి ప్రైవేటీకరణ. ఇప్పటికే దాదాపు 75% ప్రైవేటీకరణను గత ప్రభుత్వం పూర్తి చేసింది. ప్రస్తుత ప్రభుత్వమూ వైద్య, ఆరోగ్య శాఖలో ఖాళీలు భర్తీ చేస్తామని పాడేరులో ప్రకటించి, ఈ శాఖలో ఖాళీగానున్న 2వేల పోస్టులను రద్దు చేయాలని జి.ఓ. జారీ చేశారు. విద్యా రంగంలోనూ ఎయిడెడ్ పోస్టులు రద్దు చేశారు. ఎయిడెడ్ కళాశాలకు ఎయిడ్ నిలిపేశారు.

(7) ఇ-గవర్నెన్స్ పేర ఐఎఎస్ అధికారులతో కమిటీని నియమించింది.

(8) గత ప్రభుత్వం “డౌన్ సైజింగ్” కార్యక్రమాన్ని ఈ ప్రభుత్వం “రైట్ సైజింగ్” పేరిట కొనసాగిస్తున్నది. వ్యవసాయశాఖలో 8వేల మంది కాంట్రాక్టు ఎంపిఐఓలను, మహిళా శిశు సంక్షేమ శాఖలో 1700 మంది కాంట్రాక్టు ఉద్యోగులను, ప్రాథమిక పరపతి సంఘంలోని 1000 మంది ఉద్యోగులను, హౌసింగ్ బోర్డులో 487 ఉద్యోగులను తొలగించింది ప్రభుత్వం. కాంగ్రెస్ అధికారంలోకి వచ్చాక 2,500 మందికి ఉద్యోగాలు కల్పించి, 12వేల మంది ఉద్యోగాలు ఊడపీకింది.

ప్రజా, ఉద్యోగ, కార్మిక ఉపాధ్యాయ వ్యతిరేకమయిన ఈ షరతులకు వ్యతిరేకంగా ఐక్యపోరాటాలకు మనమే సిద్ధం కావాలి. ఈ విధానాలను తిప్పికొట్టాలి.

■ ఎ.వి.నాగేశ్వరరావు





స్నేహానికి, ప్రేమకు జాతిమత వర్ణ భేదాలుండవు. కానీ దోపిడీకి ఆధిపత్యానికి మాత్రం అవి అడుగడుగునా ఉంటాయి.

బ్రిటిష్ సామ్రాజ్యవాదులకి ముందు ఈస్ట్ ఇండియా కంపెనీ తన వ్యాపార దోపిడిని మన దేశంలో నిరాఘాటంగా సాగించుకునేందుకు ఎలాంటి కుయకత్తులు కుట్రలు పన్నిందీ, భారతీయులతోనే తన సైనిక బాలాన్ని ఎలా నిర్మించుకున్నదీ, చివరకు ఆ సైన్యాన్ని ప్రయోగించి కసాయి తుపాకీ గుండ్లతో ప్రజానీకాన్ని ఎలా బలి తీసుకున్నదీ 'మంగళపాండే' చిత్రంలో చూస్తాం. గూర్గావ్ సంఘటనలు మనకు జ్ఞపికివస్తాయి.

“బలవంతుడు దుర్బలజాతిని బానిసలను గావించిరి నరహంతకులే ధరాతిపతులై చరిత్ర ప్రసిద్ధి కెక్కిరి...”

మహాకవి శ్రీశ్రీ అక్షరసత్యాలకు చిత్రం చక్కటి దృశ్యరూపం.

ఇది ఒక పార్శ్వం.

మరోపార్శ్వంలో బ్రతుకు తెరువుకై బ్రిటిష్ సైనికునిగా చేరిన ఓ సగటు జీవని ఆ క్రూరదోపిడీ పరిస్థితులు సాహసవంతుడైన దేశభక్తునిగా ఎలా మార్చాయనే చారిత్రక అంశానికి చిత్రం దర్పణం పడుతుంది.

1857లో సిపాయిల తిరుగుబాటును ప్రథమ స్వాతంత్ర్య పోరాటంగా చరిత్ర చెబుతుంది. అందులో ఓ సాధారణ సిపాయి మంగళపాండే (అమీర్ ఖాన్).

ఈస్టిండియా కంపెనీ సైన్యం ఆఫ్ఫీస్ పై యుద్ధం చేస్తుంది. ఆ యుద్ధంలో మంగళపాండే తన ప్రాణాలకు తెగించి తనపై ఆంగ్లేయాధికారి గార్డన్ (టోబీ స్టేఫెన్) ను రక్షిస్తాడు. అక్కడి నుండి వారిద్దరూ ప్రాణమిత్రులవుతారు.

కంపెనీ కొత్తగా ఎన్ ఫీల్డ్ తుపాకులను రంగంలోకి దించుద్ది. ఆ తుపాకుల్లో

గార్డెన్, “పరిస్థితి అదుపు తప్పిందనీ, భారతీయుల విశ్వాసాలతో, మంచితనంతో చెలగాటమాడవద్దనీ...” పై అధికారులను హెచ్చరిస్తాడు. కానీ వారు వినిపించుకోరు. సిపాయిల తిరుగుబాటును అణచివేయాలని రంగూన్ నుండి సైన్యాన్ని రప్పిస్తారు. సిపాయిలు ఐక్యంగా ఆ సైన్యాన్ని తుదముట్టించేందుకు మంగళపాండే, నానాజీ, తాంతియాతోపే, ఝాన్సీలక్ష్మీబాయి వంటి దేశభక్తులు కలిసి ఓ చక్కటి పథకం రచిస్తారు. కానీ ఓ బ్రిటిష్ దొరసాని బిడ్డకు పాలిచ్చే సిపాయి భార్యవలన పథకం లీకవుతుంది. అధికారులు మంగళపాండేకు మద్దతునిచ్చే సైన్యాన్ని నిలిపేస్తారు. రంగూన్ సైన్యాన్ని రప్పిస్తారు. దీంతో మంగళపాండే అనివార్యంగా ఒంటరిపోరు చేసి నేలకొరుగుతాడు.

మాతృదేశ దాస్యశృంఖలాల చెర

## అసామాన్య దేశభక్తుడు- 'మంగళపాండే'

వాడే తూటాలను నోటితో కొరకాలి. కానీ, అవి ఆవు, పంది కొవ్వు మాంసాలతో తయారు చేస్తారు. హిందువులు ఆవు మాంసాన్ని, ముస్లింలు పంది మాంసాన్ని ముట్టరు. దీంతో సైనికులు తూటాలను ఉపయోగించడానికి ముందుకురారు.

తూటాల్లో అలాంటి కొవ్వు మాంసాలు వినియోగించలేదని గార్డెన్ చెప్తాడు. తన ప్రాణమిత్రుడు ఎన్నడూ అబద్ధం చెప్పడని మంగళపాండే నమ్మి ముందుకు వస్తాడు. దాంతో సైనికులూ ముందుకు వచ్చి తూటాలను వినియోగిస్తారు.

కొన్నాళ్ళకు ఓ పార్శ్వ వర్తకుని ద్వారా మంగళపాండేకు నిజం తెలిసి నిర్ఘాంతపోతాడు. అదే రాత్రి గార్డెన్ ఇంటికి వెళ్ళి ‘నన్ను మోసం చేశావు. ఇక మన స్నేహానికి తావులేదు...’ అని నిస్కర్షగా చెప్పివస్తాడు. ఒంటరిగా కుమిలిపోతున్న మంగళపాండేకు అండగా తోటి సిపాయిలు నిలుస్తారు. దేశవిముక్తికై తిరుగుబాటుకు సన్నద్ధమవుతారు. ఈ విషయాన్ని పసిగట్టిన


విడిపించేందుకు ప్రాణాన్ని తృణప్రాయంగా అర్పించిన సాహసవీరుల తొలిపంక్తిలో మంగళపాండే చేరాడు.

సతీసహగమనాన్ని నిలువరించి గార్డెన్ ఓ వితంతువుకి (అమిషాపటేల్) ఆశ్రయమిచ్చి సహధర్మచారిణిగా చేసుకోవడం, బానిసలా అమ్ముడుపోయిన దేవదాసీ యువతిని (రాణీముఖర్జీ) మంగళపాండే జైల్లో వివాహమాడి సంస్కారాన్ని చాటుకోవడం కథాగమనంలో ఉపాంగాలుగా కనిపిస్తాయి.

కేతన్ మోహతా దర్శకత్వ ప్రతిభ, రహమాన్ సంగీత ఝురి, హిమ్మత్ దమీజా కెమెరా చాతుర్యం చారిత్రక కథాగమనానికి వన్నె తెచ్చాయి. అమీర్ ఖాన్ నేతృత్వంలో ఆస్కార్ అంచుల వరకు వెళ్లిన ‘లగాన్’ చిత్రమంత విజయవంతం కానప్పటికీ సామ్రాజ్యవాద వ్యతిరేక కసిని, దేశభక్తిని పాదుకొల్పడంలో ఆ స్థాయిని కోల్పోలేదని ఖచ్చితంగా చెప్పవచ్చు.

■ శైలి





## గుర్గావ్ దుర్మార్గం

■ జి.వెంకటేశ్వర్లు, ఒంగోలు

మొన్న జలియన్ వాలాబాగ్ హత్యలు  
నిన్న బషీర్బాగ్ కాల్పులు  
నేడు గుర్గావ్ దుర్మార్గం!  
రాజ్యహింసకిది కాదా పరాకాష్ట?  
సునామికి ముందు భూ ప్రకంపన ఇది.  
తక్షణం స్పందించు  
లేనిదే  
కొంపలు ముంచుతుందీ పరాధీన ప్రభుత.

## సమ్మె

■ ఎం.ఎస్.పి.రావు

శ్రమ సిరి దోపిడికి! దారులు మూసేశక్తే “సమ్మె”  
జాతి మతాలను సమాధిచేసి సరిహద్దులెరగనిదే “సమ్మె”  
పాలకులను, పార్టీలను శాశించగలదే “సమ్మె”  
సమస్యల సునామిలో అంతర్యామి “సమ్మె”

జీవనం కోసం శరీరానమ్మే అభాగ్యులు కొందరయితే  
సంసార సాగరంలో తీరంతాకే తాపత్రయం మరికొందరిది

జీవిత మాధుర్యాన్ని ఆస్వాదించని ఆర్తులు ఎందరో  
తానున్న తటాకంలో రాజీపడే అల్పజీవులు మరెందరో

ప్రజాస్వామ్యమే విస్తరిస్తున్న ఓ విషజ్వరం  
ప్రజాసంక్షేమం అని పాలకులేస్తారు అంత్రం  
పాలకులు, పార్టీలు ఎవరైనా ఇదే మంత్రం  
శ్రమజీవులు చేయాలి దీన్ని అంతం

నడిరోడ్డుపై శ్రామిక వస్త్రాపహరణం

చోద్యం చూస్తున్న రాజకీయగణం

కోర్టులు “కీ” బోర్డ్లయితే శ్రామికులకది ఆశనిపాతం

• ఎన్నాళ్ళు! ఎన్నాళ్ళు తగిలించుకోవాలి ఈ యమపాశం!  
ఎప్పుడు అవుతుంది ఈ విశ్వం వసుదైక కుటుంబం

## ఆనాడే సంబరాలు

■ సి.హెచ్.ధనుంజయ

చాలీచాలని టిక్కిలాంటి అద్దె ఇళ్ళు  
కదలటానికి-మెసలటానికి వీలులేని ఇరుకైన గదులు  
గాలి-వెలుతురు లేని లోగిళ్ళు  
చుట్టూ మురికివాడలు, దోమల గుంపులు, వరాహాలు  
అయినా తప్పని నివాసాలు.  
రోజూ కూలి కోసం తప్పని తిప్పలు  
కూలీ పనుల కోసం వలసలు  
అయినా కూలీ పనులు దొరకని పరిస్థితులు  
ఏమిటి ఈ కార్మికుల జీవన స్థితిగతులు?  
మారవా కార్మికుల జీవనశైలి విధానాలు?  
దేశ ఆర్థికాభివృద్ధికి వెన్నెముకలు  
అయినా కూడా నిత్య దరిద్ర నారాయణులు  
ఏవి కార్మికుల కోసం పని చేసే ప్రభుత్వాలు?  
కావాలి ఆదుకునే అపన్న హస్తాలు  
తేవాలి కార్మికులకు సమగ్ర చట్టాలు  
కల్పించాలి కార్మికులకు కనీస పనిదినాలు, బీమా, వైద్య సౌకర్యాలు  
అప్పుడే, అప్పుడే కార్మికులకు నిజమైన సంక్రాంతి సంబరాలు  
ఆనాడే కార్మికులకు నిజమైన మేడే ఉత్సవాలు



## స్ఫూర్తిదాయకం... ప్రపంచయువజనోత్సవం



అదొక విశాలమైన ఇండోర్ స్టేడియం... అక్కడ అధికారిక న్యాయస్థానమేదీ లేదు. కాని ఆ వాతావరణం కనిపిస్తున్నది. మిస్టర్ “డేంజర్” బోనులో నిలబడ్డాడు. సాక్షిగా హాజరైన ఒక దృఢమైన వ్యక్తి ఆవేశంగా, అనర్హతగా మిస్టర్ డేంజర్ నేరాల చిట్టాను వివరిస్తున్నాడు. వేలాది మంది యువతీ, యువకులు ప్రేక్షకులుగా ఉన్నారు. మూడో ప్రపంచదేశాల్లో అతను చేసిన నేరాలు-ఘోరాలను ఆ సాక్షి తెలియజేస్తున్నాడు. టెర్రరిజం పేరుతో వేలాది ప్రజలను ఎలా ఊచకోత కోసిందీ, విమాన బాంబులతో, తప్పుడు సాక్ష్యాలతో స్వతంత్ర్య దేశాలపై ఎలా స్వారి చేసిందీ వివరిస్తున్నాడు. అక్కడివారు పెల్లుబుకుతున్న ఆవేశాన్ని అణచుకుంటున్నారు.

ఇంతకూ ఆ సాక్షి ఎవరో తెలుసా? వెనుజులా అధ్యక్షుడు హ్యూగో ఛావెజ్. బోనులో ఉన్న ‘మిస్టర్ డేంజర్’ సామ్రాజ్యవాద ప్రతినిధి అమెరికా ప్రభుత్వం!. వెనుజులా రాజధాని కారకస్లో జరిగిన ప్రపంచ 16వ యువజన, విద్యార్థి ఉత్సవాల్లో చోటుచేసుకున్న సంఘటన ఇది.

దాదాపు 144 దేశాల నుండి ఉరకలెత్తే ఉత్సాహంతో వచ్చిన యువతీ, యువకులు ఈ “సామ్రాజ్యవాద వ్యతిరేక న్యాయస్థానం”ను ఏర్పాటు చేశారు.

దేశం చిన్నదైనా అమెరికన్ సామ్రాజ్యవాదాన్ని ఎదుర్కోవడంలో అక్కడి ప్రజలు మొక్కవోని ధైర్యసాహసాలతో ముందుకు వెళుతున్నారు. ఇది ప్రపంచ విద్యార్థి, యువజనులకు ఆదర్శం కాబట్టి యువజన ఉత్సవాలకు వెనిజులా వేదికైంది. ‘ప్రపంచ శాంతి సాధన’, ‘సామ్రాజ్యవాద నిర్మూలన’, ‘తీవ్రవాద వ్యతిరేక పోరాటం’, ‘ప్రజాస్వామ్య విలువల పరిరక్షణ’, ‘సామ్యవాద స్థాపన’ లక్ష్యంతో వరల్డ్ ఫెడరేషన్ ఆఫ్ డెమోక్రటిక్ యూత్ ప్రతి మూడేళ్లకొకమారు యువజనోత్సవాలను నిర్వహిస్తుంది. గతంలో అల్జీరియా, క్యూబా దేశాల్లో నిర్వహించారు.

★★★

అగస్త్య ఎనిమిదో తేదీన ప్రారంభమయిన యువజనోత్సవాల్లో వివిధ దేశాల ప్రతినిధులు తమ జాతీయ జెండాలతో “వీవా(వర్దిల్లా) వెనుజులా” వీవా ఛావెజ్” అనే నినాదాలతో హోరెత్తించారు. భారత దేశ ప్రతినిధులకు నాయకత్వం వహించిన భారత ప్రజాతంత్ర యువజన సమాఖ్య (డివైఎఫ్ఐ) అఖిల భారత అధ్యక్షుడు బాలగోపాల్తో పాటు అన్ని దేశాల యువకులు తమ జాతీయ జెండాలను ఛావెజ్కు అందజేశారు. అమెరికా సామ్రాజ్యవాదానికి వ్యతిరేకంగా వెనుజులా జరిపే పోరాటానికి మద్దతు ప్రకటించారు.

ఆ తరువాత ఛావెజ్ యువజనోత్సవాలను ప్రారంభించారు. లాటిన్ అమెరికా వీరులు సైమన్ బొలివర్స్, చేగువేరాలను స్ఫూర్తిగా తీసుకొని సామ్రాజ్యవాదానికి వ్యతిరేకంగా పోరాడాలని పిలుపు నిచ్చారు. నాగసాకి, హిరోషిమా మృతులకు సంతాపం ప్రకటించారు.

దాదాపు వంద అంశాలపై చర్చ జరిగింది. పార్క్ సెంట్రల్ హాల్లో ‘ప్రపంచ యువట్రేడ్ యూనియనిస్టులు-పనిహక్కు’ అనే అంశంపై సెమినార్ జరిగింది. సామ్రాజ్యవాద దేశాల్లో కార్మికుల హక్కులు ఎలా కాలరాయబడుతున్నాయి. మూడవ ప్రపంచ దేశాల్లో కార్మికుల స్థితిగతులపై ‘సుదీర్ఘచర్చ’ జరిగింది. భారత దేశం, వెనిజులా, క్యూబా, ఉత్తరకొరియా, వియత్నాం, అంగోలా తదితరదేశాల ప్రతినిధులు హాజరయ్యారు.

కార్మికుల హక్కుల సాధనకు, కనీస వేతనాలు అమలకు, పని హక్కు సాంధించుకునేందుకు, ప్రపంచీకరణకు వ్యతిరేకంగా ఐక్యంగా పోరాడాలని, ప్రపంచ కార్మికులంత ఏకం కావాలని ఈ సమావేశం తీర్మానించింది. యువజనులంతా వివిధ దేశాల అనుభవాలు పంచుకోని సంఘీభావం తెలుపుకున్నారు.


భారతదేశం నుండి 200 మంది ప్రతినిధులు హాజరయ్యారు. డివైఎఫ్ఐ, ఎస్ఎఫ్ఐ, ఎఐఎస్ఎఫ్, ఎఐవైఎఫ్, తెలుగు యువత, యూత్ కాంగ్రెస్, రాష్ట్రీయ యువ జనతాదళ్, నేషనలిస్ట్ కాంగ్రెస్ యువత, ఆలిండియా యూత్లీగ్ నుండి హాజరయ్యారు. ఆంధ్ర ప్రదేశ్ నుండి 20మంది ప్రతినిధులు పాల్గొన్నారు.

మానవాభివృద్ధికి శాస్త్ర, సాంకేతిక రంగాలను ఉపయోగించాలని, విద్యావ్యాపారాన్ని అరికట్టాలని, ఉపాధి అవకాశాలకై ఆందోళనలు నిర్వహించాలని, సాంస్కృతిక సంపదను, వైవిధ్యాన్ని పెంపొందించాలని, యుద్ధోన్మాదాన్ని, టెర్రరిజాన్ని వ్యతిరేకించాలని, డ్రీ సాఫ్ట్వేర్ ఉద్యమాన్ని కొనసాగించాలని, సోషలిజాన్ని ముందుకు తీసుకెళ్ళాలనే తీర్మానాలను ఆమోదించారు.

- టి.సాగర్, డి.వై.ఎఫ్.ఐ రాష్ట్ర నాయకులు



*With Best Compliments for Insurance Nationalisation Day*



# **One policy that takes care of all.**

## **New India's Comprehensive Householders' Insurance.**

**Single Policy. Multiple Covers.**

- |  |                                       |
|--|---------------------------------------|
| ★ Fire, Riot, Strike etc.                      | ★ Pedal Cycle Insurance               |
| ★ Burglary, Housebreaking and Theft            | ★ Baggage Insurance                   |
| ★ All Risk Insurance for Jewellery & Valuables | ★ Personal Accident                   |
| ★ Plate Glass Insurance                        | ★ Public Liability                    |
| ★ Breakdown Cover for Domestic Appliances      | ★ Electronic Equipment All Risk Cover |
| ★ All Risk Cover for TV/VCD/DVD etc.           |                                       |

**The New India Assurance  
Company Limited**



**REGIONAL OFFICE : Fifth Floor,  
Surya Towers, Sardar Patel Road,  
SECUNDERABAD - 500 003.  
Phones : 27811871, 27819678  
Fax : 040-27849315**

● Form No. HHI-1

● Insurance is the subject matter of solicitation.

● Condition apply



*With Best Compliments for Insurance Nationalisation Day*

**Ensuring  
health cover  
for the entire  
family.**



**Plus 10%  
discount in  
premium,  
as well.**



## **NATIONAL'S MEDICLAIM**

**CASHLESS HEALTH INSURANCE\***

**Premium  
upto Rs.10,000  
exempted from  
Income Tax  
under Sec.80D  
of I.T. Act\***

Mediclaim Policy from National Insurance offers you the facility of cashless hospitalisation\*, with all reasonable medical expenses directly paid to the hospital, you are free from all hassles.

Sum Insured (Rs.)	Annual Premium Table			
	Upto 35 Years (Rs.)	36-45 Years (Rs.)	46-55 Years (Rs.)	56-65 Years (Rs.)
15,000	213	232	331	379
50,000	676	736	1055	1199
1,00,000	1310	1425	2039	2322
5,00,000	5151	5598	8585	9970

Service Tax extra

Table Extracts only. For complete table contact your nearest NIC office or agent.



**National Insurance  
Company Limited**

Hyderabad Regional Office :  
3rd/7th FLOOR, MOGHUL'S COURT, BASHEERBAGH,  
HYDERABAD - 500 001. Ph : 040-23233992/6, Fax : 040-23233991

Visit us at : [www.nationalinsuranceindia.com](http://www.nationalinsuranceindia.com)

For further details please contact our nearest office





ಕುಟುಂಬ ಕಾರ್ಯದರ್ಶಿ  
ಪುಸ್ತಕಾಲ ಪರಿಶೀಲನಾಪಟ್ಟಿ

ಪುಸ್ತಕ ಪಂಕ್ತಿ	KLVOA 380
ಪುಸ್ತಕ ವಿರುದ್ಧ	25-8-2023
ತಾರೀಖು	25-8-2023
ಮುಂದು ಅಥವಾ	Yes
ವಿರುದ್ಧ ಅಥವಾ	Yes
ಮೊತ್ತದ ವಿವರ	37
ವಿವರಿಸಿದ ವಿವರ	No
ಭಾಷೆ ವಿವರ	No
ಲಿಪಿ ವಿವರ	No
ಕರ್ತೃತ್ವ ವಿವರ	Mounika
ವಿವರಿಸಿದ ವಿವರ	Mounika
ಪ್ರಾ.ವಿ. ವಿವರ	Mounika
ವಿವರಿಸಿದ ವಿವರ	AMRUTHA
ವಿವರಿಸಿದ ವಿವರ	
ಪ್ರಾ.ವಿ. ವಿವರ	
ವಿವರಿಸಿದ ವಿವರ	
ಪ್ರಾ.ವಿ. ವಿವರ	
ವಿವರಿಸಿದ ವಿವರ	
ಪ್ರಾ.ವಿ. ವಿವರ	No
ವಿವರಿಸಿದ ವಿವರ	9004